



# உதயன்

நிலை ரூபா 10.00

www.uthayan.com

சுடர் 21 வள்ளுவர் ஆண்டு 2037 சித்திரை 21 வியாழக்கிழமை (04.05.2006) UTHAYAN-A Lively National Tamil Daily கதிர் :158

## 'உதயன்' மீதான தாக்குதலைக் கண்டித்து குடாநாட்டில் இன்று பூரண ஹர்த்தால்

## கிளிநொச்சியில் இன்று கண்டனப் பேரணி

### அனுஷ்டிக்க பல்கலை மாணவர் ஒன்றியம் அழைப்பு

யாழ்ப்பாணம், மே 4 'உதயன்' பத்திரிகை அலுவலகம் மீதான தாக்குதலைக் கண்டித்து இன்று குடாநாட்டில் பூரண ஹர்த்தால் அனுஷ்டிக்குமாறு யாழ்ப்பல்கலைக்கழக மாணவர் ஒன்றியம் அழைப்பு விடுத்துள்ளது.

ஹர்த்தால் குறித்து மாணவர் ஒன்றியம் விடுத்த அழைப்பில் தெரிவிக்கப்பட்டுள்ள தாவது:-

குடாநாட்டில் அண்மைக்காலமாக இராணுவத்தினராலும் அதனுடன் சேர்ந்தியங்கும்

ஒட்டுக்குழுக்களாலும் தொடர்ச்சியாக அப்பாவி பொதுமக்கள் படுகொலை செய்யப்பட்டு வருகின்றனர். இதன் உச்சக் கட்டமாக நேற்று முன்தினம் மாலை உதயன் பத்திரிகை நிறுவனத்துக்குள் அத்துமீறி நுழைந்த ஒட்டுக்குழுவினர் மிகவும் கோரத்தனமாக மேற்கொண்ட படுகொலைச் சம்பவத்தைக் கண்டித்து இன்று பூரண ஹர்த்தாலுக்கு அழைப்பு விடுக்கின்றோம்.

எமது இனத்தின் மீதான படுகொலைகளை வெளியுலகத்திற்கு தெரியப்படுத்தும்

முகமாகவும் இப்படுகொலைச் சம்பவத்துடன் சம்பந்தப்பட்ட ஒட்டுக்குழுவினரை உடனடியாக கைதுசெய்து சட்டத்தின் முன் நிறுத்தப்படவேண்டும். அப்பாவி மக்கள் ஊடகவியலாளர்கள், மாணவர்கள் ஆகியோர் மீதான வன்முறைகள் உடனடியாக நிறுத்தப்படவேண்டும். இதற்கு சர்வதேச சமூகமும் சர்வதேச ஊடகங்களும் இலங்கை அரசுக்கு அழுத்தம் கொடுக்கவேண்டும் என வேண்டிக்கொள்கின்றோம். - என்றுள்ளது. (22)

'உதயன்' பத்திரிகை அலுவலகம் மீது நேற்று முன்தினம் ஆயுததாரிகள் நடத்திய தாக்குதலைக் கண்டித்து கண்டனப் பேரணி ஒன்று இன்று கிளிநொச்சியில் இடம்பெறவுள்ளது.

தமிழ் ஊடகவியலாளர் மையத்தின் ஏற்பாட்டில் இடம்பெறும் இப்பேரணி இன்று முற்பகல் 10 மணிக்கு கிளிநொச்சி செயலகத்தில் ஆரம்பமாகும்.

ஜனாதிபதிக்கு விலாசமிடப்பட்ட மகஜர் அரசாதிபரிடம் கையளிக்க ஏற்பாடாகியுள்ளது.

பேரணி தொடர்ந்து சென்று சர்வதேசத் துக்கான மகஜர் அகதிகளுக்கான ஐ.நா. தூதரகத்திடம் கையளிக்கப்படவிருக்கின்றது. (352-405)(22)

# இலங்கை வன்முறைகளை முடிவுக்கு கொண்டுவரும் முயற்சியில் ஜப்பான்

## கொழும்புக்கு வருகிறார் அகாஷி இந்தியாவுக்கு செல்லவும் ஏற்பாடு

## வவுனியாவில் 3 சடலங்கள் நேற்று மீட்பு!

இலங்கையில் தொடர்ச்சியாக இடம்பெற்றுவரும் வன்முறைகளை முடிவுக்குக் கொண்டுவந்து அமைதிப் பேச்சுகளை முன்னெடுப்பது குறித்து இலங்கை மற்றும் இந்திய அரசுத் தலைவர்களுடன் உடனடிப் பேச்சுகளை நடத்துவதற்கு இலங்கைக்கு உதவி வழங்கும் இணைத்தலைமை நாடுகளில் ஒன்றான ஜப்பான் தீர்மானித்திருக்கிறது.

வவுனியா, மே 4 வவுனியா - செட்டிக்குளம் பிரதான வீதியில் எட்டாவது மைல்கல் அருகே மூன்று சடலங்களை பொலீஸார் நேற்றுக் காலை மீட்டுள்ளனர். வீதியோரத்தில் இந்த சடலங்கள் காணப்பட்டன. கண், வாப்ப, கைகள் கட்டப்பட்ட நிலையில் (08ஆம் பக்கம் பார்க்க)

இதுகுறித்து பேச்சு நடத்துவதற்காக அடுத்த வாரமுற்பகுதியில் குறுகியகால விஜயம் ஒன்றை மேற்கொண்டு இலங்கை வருகிறார். இலங்கை அமைதி முயற்சிகளுக்கான

ஜப்பானிய விசேட பிரதிநிதி யசுசி அகாஷி. கொழும்பில் ஜனாதிபதி மஹிந்த ராஜபக்ஷவுடன் விரிவான பேச்சுகளை அவர் நடத்தவுள்ளார்.

யசுசி அகாஷி விடுதலைப் புலிகளின் பிரதிநிதிகளை சந்திப்பதற்கு வன்னி செல்வாரா என்பது பற்றிய விவரம் எதுவும் உடனடியாகத் தெரிவிக்கப்படவில்லை. ஆனாலும், ஜனாதிபதி மஹிந்த ராஜபக்ஷவைச் (08ஆம் பக்கம் பார்க்க)

**வாசர்களுக்கு...** எட்டுப் பக்கங்களுடன் வெளிவரும் இன்றைய உதயன் இரு பகுதிகளாக வெளிவருகின்றது. தவறாமல் கேட்டுப் பெற்றுக் கொள்ளவும்.

## ஐ.நா. அமைதிப்படையின் தேவை உடனடியாக ஏற்படவில்லையாம்

இலங்கையில் வன்முறைகள் அதிகரித்து வரும் சூழ்நிலையில் ஐ.நா. அமைதிப்படையின் தேவை உடனடியாக எழவில்லை- இப்படி இலங்கை அமைதி முயற்சிகளுக்கான ஜப்பானிய விசேட தூதுவர் யசுசி அகாஷி தெரி

வித்துள்ளார். ஆஸ்திரேலிய ஊடக நிறுவனமொன்றுக்கு யசுசி அகாஷி அளித்த பேட்டியில் மேற்கண்டவாறு தெரிவித்திருக்கிறார். அவர் மேலும் கூறியிருப்பதாவது:- (08ஆம் பக்கம் பார்க்க)

## 'உதயன்' தாக்குதல் சம்பந்தமாக கைதானோர் பிணையில் விடுதலை

'உதயன்' பத்திரிகை அலுவலகம் மீது நடந்த தாக்குதலைப்படுத்து வண்ணாப்பண்ணை சிவன்கோயிலடியில் வைத்துக் கைது செய்யப்பட்ட ஆறு பேரும் பிணையில் விடுவிக்கப்பட்டனர்.

அறுவரும் அடையாள அணி வகுப்பில் நிறுத்தப்பட்டனர் என்றும் - எவரும் அடையாளம் காணப்படவில்லை என்றும் - நீதிவாநிடம் தெரிவிக்கப்பட்டது. அதையடுத்து அவர்களைப் பிணையில் செல்ல நீதிவான் அனுமதித்தார். (22)

யாழ்ப்பாணம், மே 4 'உதயன்' பத்திரிகை அலுவலகம் மீது நடந்ததேசேரன் முன்னிலையில் 4 மாணவர்கள் உட்பட 6 பேரும் ஆஜர்செய்யப்பட்டனர்.

## இரு இடங்களில் கிரனேட் வீச்சு!

சங்கானைச் சந்திக்கும் அண்மையிலும் கொக்குவில் பூநாறி மரத்தடிக்கும் அண்மையிலும் படையினரை இலக்கு வைத்து நேற்று 'கிரனேட்' வீச்சுக்கள் இடம்பெற்றன. இந்தச் சம்பவங்களின் பாதிப்புகள் குறித்து தெரியவரவில்லை.

இவ்விரு சம்பவங்களிலும் படைத்தரப் பினருக்கு காயம் ஏற்பட்டதாக கூறப்பட்ட போதிலும் அதனை உறுதிப்படுத்த முடியவில்லை. (22)

## தாக்குதலில் உயிரிழந்த ஊழியருக்கு உதயன் பணிமனையில் அஞ்சலி



சுரேஷ்

யாழ்ப்பாணம், மே 4 ஆயுததாரிகளால் கொல்லப்பட்ட உதயன் நிறுவன சந்தைப்படுத்தல் முகாமையாளர் பஸ்ரியன் ஜோர்ஜ் சகாயதாஸ் (சுரேஸ்) மற்றும் விநியோகப் பகுதி ஊழியர் இராசரட்ணம் ரஞ்சித் ஆகியோரின் பூதவுடல்கள் இன்று வியாழக் கிழமை 9.30 மணிக்கு உதயன் பணிமனையில் அஞ்சலிக்காக வைக்கப்படவுள்ளன.



ரஞ்சித்

அந்த வேளையில் மலரஞ்சலியும் நினைவுரைகளும் இடம்பெறவுள்ளன. அதன் பின்னர் சுமார் 11.30 மணியளவில் சந்தைப்படுத்தல் முகாமையாளரின் பூதவுடல் சிவகுருநாதர் ஒழுங்குகையில் அவர் வசித்த இல்லத்திற்கு எடுத்துச்செல்லப்படும். அன்னாரின் இறுதிச் சடங்குகள் பற்றிப் பின்னர் அறிவிக்கப்படவுள்ளது. (08ஆம் பக்கம் பார்க்க)

## போர்நிறுத்தக் கண்காணிப்புக் குழு தனது நம்பகத் தன்மையைப் பேண வேண்டும் வல்யறுத்தி தமிழ்ச்செல்வன் கடிதம்

கிளிநொச்சி, மே 4 இலங்கை போர்நிறுத்தக் கண்காணிப்புக் குழு தாம் வெளிமும் அறிக்கையிலும், தீர்ப்புகளிலும் உண்மைத் தன்மையைப் பேணவேண்டும். மாறுபட்ட வியாக்கியானங் களுக்கு இடமளிக்கக் கூடாது.

இப்படித் தமிழீழ விடுதலைப் புலிகள் நேற்று கேட்டுக் கொண்டிருக்கின்றனர். இலங்கை போர் நிறுத்தக் கண்காணிப்புக் குழுவின் தலைவர் உல்பு ஹென்றிக்ஸனுக்கு நேற்று கடிதமொன்றை அனுப்பி வைத்திருக்கும் விடுதலைப் புலிகளின் அரசியல்துறைப்

பொறுப்பாளர் சு.ப. தமிழ்ச்செல்வன், வடக்கு - கிழக்கின் பிந்திய நிலைவரம் குறித்தும் சுட்டிக்காட்டி இருக்கின்றார். தமிழ்ச்செல்வன் அந்தக் கடிதத்தில் மேலும் கூறியிருப்பதாவது:-

"மே 02ஆம் திகதி இலங்கை போர் நிறுத்தக் கண்காணிப்புக் குழுவினால் வெளியிடப்பட்ட தெளிவுபடுத்தல் குறித்த அறிக்கை (08ஆம் பக்கம் பார்க்க)

## தாக்குதல் நினைவாக மரக்கன்று



யாழ்ப்பாணம், மே 4

உதயன் பத்திரிகை அலுவலகம் மீது நேற்று முன்தினம் இரவு ஆயுததாரிகள் தாக்குதல் நடத்தியதை நினைவுகூரும் வகையில் யாழ்ப்பாணம் பொதுநூலக வளாகத்தில் மரக்கன்று நடப்பட்டது.

வட இலங்கைப் பத்திரிகையாளர் சங்கத்தின் வேண்டுகோளுக்கு இணங்க யாழ்ப்பாணம் மாநகர ஆணையாளர் சி.வி.கே.சிவஞானம் இந்த மரக்கன்றை நேற்றுப் பிழங்கல் நட்புவைத்தார். (22)

## யொரளையில் தேருதல்

கொழும்பு, மே 4

இராணுவத்தினரும் பொலீஸாரும் இணைந்து கொழும்பு, யொரளையில் நேற்று அதிகாலை பெரும் கூற்றிணைப்புத் தேடுதல் ஒன்றை நடத்தினர்.

ஆயிரத்து 700 பேர் வரை தீவிர விசாரணைகளுக்கு உட்படுத்தப்பட்டனர். எனினும் இறுதியில் இருவர் மட்டுமே கைது செய்யப்பட்டனர்.

நேற்று அதிகாலை மூன்று மணி முதல் காலை ஆறு மணிவரை இந்தத் தேடுதல் நடத்தப்பட்டது.

பெரும்பாலும் தொடர்மாடி வீடுகளே தீவிர சோதனைக்கு உட்படுத்தப்பட்டன.

விடுதலைப் புலிகளின் தற்கொலைக் குண்டுதாரிகள் ஆறுபேர் கொழும்புக்குள் ஊடுருவியுள்ளனர் என்று கிடைத்திருக்கும் தகவலையடுத்தே இந்தத் தேடுதல் நடத்தப்பட்டதாக பொரளை பொலீஸார் தெரிவித்தனர்.

இந்தத் தேடுதலின்போது பொரளைப் பகுதியில் அனைத்து வாகனங்களும் சோதனைக்கு உட்படுத்தப்பட்டன என்று தெரிவிக்கப்படுகிறது. (க)

# யொலீஸ் தடையை மீறி ஆர்ப்பாட்டம் ஈழ ஆதரவாளர்கள் சென்னையில் கைது!

சென்னை, மே 4

இலங்கையில் தமிழர்கள் மீது அரசு படையினர் நடத்தி வரும் தாக்குதல்களைக் கண்டித்து ஆர்ப்பாட்ட ஊர்வலம் நடத்த முயன்ற ஈழத் தமிழர் ஆதரவாளர்களான பழ. நெடுமாறன் உட்பட 500 பேருக்கும் மேற்பட்டோர் நேற்று சென்னையில் கைது செய்யப்பட்டனர்.

பொலீஸ் தடையை மீறி அவர்கள் இந்த ஆர்ப்பாட்ட ஊர்வலத்தை நடத்த முயன்றனர்.

ஈழத் தமிழர்களுக்கு ஆதரவாக தமிழீழ விடுதலை ஆதரவாளர் ஒருங்கிணைப்புக்குழு சார்பில் நேற்று சென்னையில் உள்ள இலங்கைத் தூதரகம் முன்பாக ஆர்ப்பாட்டம் நடத்தப்படும் என்று முன்னரே அறிவிக்கப்பட்டிருந்தது.

இதையொட்டி சென்னை வள்ளுவர் கோட்டம் அருகில் நேற்றுக் காலை 10.30 மணியளவில் 500க்கும் மேற்பட்ட தமிழின உணர்வாளர்கள் ஒன்று திரண்டனர். அங்கிருந்து இலங்கைத் தூதரகம் நோக்கி ஊர்வலமாகப் புறப்படத் தயாரானார்கள்.

ஆனால், ஊர்வலத்துக்கும், ஆர்ப்பாட்டத்துக்கும் பொலீஸார் அனுமதி மறுத்தனர். இதையடுத்து அந்த இடத்திற்கு வந்த உயர் பொலீஸ் அதிகாரிகளுடன் தமிழீழ விடுதலை ஆதரவாளர் ஒருங்கிணைப்புக்குழு ஒருங்கிணைப்பாளர் பழ. நெடுமாறன் வாதிட்டார். "எங்களது ஜனநாயக உரிமைகளை

# அரசின் அசமந்தப் போக்கினாலேயே ஊடகக் கொலைகள் தொடர்கின்றன

## சர்வதேச ஊடக அமைப்பின் தலைவர் விசனம்

கொழும்பு, மே 4

"இலங்கையில் ஊடகவியலாளர்களும், ஊடக நிறுவனத்தின் பணியாளர்களும் கொல் லப்படும் போதெல்லாம் அரசு கொலையாளிகளைக் கைதுசெய்ய உரிய நடவடிக்கை எடுக்கத் தவறுகின்றமையே தொடர்ந்தும் இவ்வாறான கொலைகள் இடம்பெறக் காரணமாகின்றன.

அந்த வகையில்தான் 'உதயன்' ஊடக நிறுவனத்தின் பணியாளர்களும் கொல்லப்பட்டுள்ளனர். அரசின் அசமந்தப் போக்கே அதற்குக் காரணம். இக்கொலையை நாம் வன்மையாகக் கண்டிக்கிறோம்."

- இவ்வாறு சர்வதேச ஊடக அமைப்பின் தலைவர் கிரிஸ்தோபர் வொரன் தெரிவித்துள்ளார்.

சர்வதேச ஊடக அமைப்பின் தெற்காசிய பிராந்தியத்திற்கான வருடாந்த அறிக்கை

வெளியீடு நேற்று கொழும்பில் இடம்பெற்றது. அதில் கலந்து கொண்டு உரையாற்றும் போதே அவர் மேற்கண்டவாறு கூறினார்.

அவர் தொடர்ந்து கூறுகையில் தெரிவித்ததாவது:-

இந்த வருடத்தில் இலங்கையில் ஊடகவியலாளர்களும், ஊடக நிறுவனங்களின் பணியாளர்களும் 07 பேர் இதுவரை கொலைசெய்யப்பட்டுள்ளனர். ஊடகவியலாளர்கள் மீதான தாக்குதல் தொடர்ந்து கொண்டே போகிறது.

உலக சுதந்திர ஊடக தினம் கொண்டாடப்படும் இடங்களில் இலங்கை ஊடகவியலாளர்கள் சுதந்திரமின்றிக் காணப்படுகின்றனர். அவ்வாறானதொரு துர்ப்பாக்கிய நிலைக்கு அவர்கள் தள்ளப்பட்டுள்ளனர்.

ஊடகவியலாளர்களும், ஊடகங்களும் தாக்கப்படுகின்றபோது ஆர்ப்பாட்டம் மட்டும்

விசாரணை செய்யப்படுகின்றது. பின்பு அந்த விசாரணைகள் அப்படியே கைவிடப்படுகின்றன. கொலையாளிகளைக் கைதுசெய்வதற்கான எந்த நடவடிக்கைகளும் மேற்கொள்ளப்படுவதில்லை.

கொலையாளிகளுக்கு இந்த நிலைமை மிகவும் சாதகமாக அமைவதால் இவர்கள் தொடர்ந்து ஊடகங்கள் மீது தாக்குதல் நடத்துகின்றனர்.

இலங்கை அரசு இந்த விடயத்தில் மிகவும் பொறுப்புடன செயற்படவேண்டும். கொலையாளிகளைக் கைதுசெய்ய அரசு உரிய நடவடிக்கை எடுத்தால் இந்தக் கொலை நடவடிக்கைகளை முற்றாக நிறுத்தமுடியும். இது தொடர்பாக நாம் இலங்கை ஜனாதிபதி மஹிந்த ராஜபக்ஷவிற்கு வேண்டுகோள் விடுக்கவுள்ளோம் எனக் கூறினார். (க)

## ஹாட்லி மாணவர் விடுதலை கோரி மனு:

## ஆட்சேபனை சமர்ப்பிக்க குறுகிய கால அவகாசம்

### யாழ்ப்பாணம் நீதிமன்றம் வழங்கியது

யாழ்ப்பாணம், மே 4

ஹாட்லிக் கல்லூரி மாணவர்களை விடுதலை செய்யுமாறு கோரித் தாக்கல் செய்த மீளாய்வு மனு மீது ஆட்சேபனைகளைச் சமர்ப்பிக்க நீண்ட கால அவகாசம் கோரப்பட்டது. அந்தக் கோரிக்கையை மறுத்த மேல் நீதிமன்றம் குறுகியகால அவகாசத்தை வழங்கியுள்ளது.

பருத்தித்துறையில் கடந்த மாதம் 2ஆம் திகதி கைதுசெய்யப்பட்டுத் தடுப்புக் காவலில் வைக்கப்பட்டுள்ள ஹாட்லிக் கல்லூரி மாணவர் இருவர் உட்பட மூவரையும் விடுதலை செய்யுமாறு தாக்கல் செய்யப்பட்ட மீளாய்வு மனு மீதான விசாரணை நேற்று முன்தினம் செவ்வாய்க்கிழமை யாழ்ப்பாணம் நீதிமன்றத்தில் நடைபெற்றது.

## தென்னாசியப் பிரதிநிதிகள் யாழ்ப்பாணம் குறித்து ஆராய்வு

குடாநாட்டில் தற்போதைய நிலைவரங்கள் குறித்து ஆராய்வென சிறுபான்மையோரிடம் உரிமைகளுக்கான மக்கள் ஆணைக்குழுவினர் தென்கிழக்காசியப் பிரதிநிதிகள் நேற்று முன்தினம் யாழ்ப்பாணம் வந்தனர்.

மக்கள் ஆணைக்குழுவின் விசேட பிரதிநிதிகள் சென்ட்டர் எஸ்.இக்கால் ஹைடர், கமீடா கொஷன், புன்பா பவீ ஆகியோர் உள்ளிட்ட நால்வர் கொண்ட குழுவினரே வருகைத்தந்தனர்.

யாழ்ப்பாணம் கல்கழகத்தின் பீடாதிபதிகள், அரசாபர்ப்பற்ற நிறுவனங்களின் பிரதிநிதிகள் ஆகியோரையும் -

யாழ்ப்பாணம் இல்லத்தில் சமாதான நல்லெண்ணெய்துக்கான இணையத்தின் தூதுக்குழுவினரையும் சந்தித்து குடாநாட்டு நிலைமை தொடர்பாக கேட்டறிந்தார்.

குடாநாட்டில் தற்போதைய நிலவும் பிரச்சினைகள் குறித்து அவர்களுக்கு விளக்கம் அளிக்கப்பட்டது. (3-13-190)(22)

## நியூயோர்க் அமைப்பு கண்டனம்

நியூயோர்க், மே 4

யாழ்ப்பாணத்தில் 'உதயன்' பத்திரிகை அலுவலகத்தின் மீது நடத்தப்பட்ட தாக்குதலை நியூயோர்க்கை தளமாகக் கொண்டு இயங்கும் ஊடகவியலாளர்களைப் பாதுகாப்பதற்கான அமைப்பு (சி.பி.ஐ.) வன்மையாகக் கண்டித்திருக்கிறது.

இது தொடர்பில் நேற்று அறிக்கையொன்றை விடுத்த மேற்படி அமைப்பு, இலங்கையில் ஊடகவியலாளர்களின் பாதுகாப்பை உறுதிப்படுத்த அரசு முயற்சியில் நடவடிக்கை எடுக்கவேண்டும் என்று வலியுறுத்தியிருக்கிறது.

வன்முறைகள் மற்றும் பல்வேறு காரணங்களால் ஊடகவியலாளர்கள் பாதிக்கப்படாமல் இருக்கும் வகையிலான ஏற்பாடுகளை ஜனாதிபதி மஹிந்த ராஜபக்ஷவும் இலங்கைப் போர்நிறுத்தக் கண்காணிப்புக் குழுவும் மேற்கொள்ளவேண்டுமென ஊடகவியலாளர்களைப் பாதுகாப்பதற்கான அமைப்பு அந்த அறிக்கையில் மேலும் கோரியுள்ளது. (க)

## வோட்டுச்சத்தத்தால் சித்தன்கேணியில் பெரும் பதற்றம்

சங்கானை, மே 4

சித்தன்கேணிச் சந்திப் பகுதியில் நேற்றுப் பிற்பகல் 6 மணியளவில் கேட்ட வேட்டுச்சத்தங்களால் அப்பகுதியில் பதற்றம் ஏற்பட்டது.

ரோந்து சென்ற பாடையினரே துப்பாக்கி வேட்டுக்களைத் தீர்த்தனர் என்று கூறப்படுகிறது. இச்சம்பவத்தை அடுத்து அப்பகுதியில் போக்குவரத்துத் தடைப்பட்டு பின்னர் மாற்றுப் பாதைகள் வழியாக வாகனப் போக்கு வரத்து இடம்பெற்றது. (22)

மறுப்பது எந்த வகையில் நியாயம்" என்று கேள்வி எழுப்பினார் நெடுமாறன். இருப்பினும் காவல்துறையினர் அனுமதி மறுத்தனர். கைதுசெய்ய நேரிடும் என்றும் எச்சரித்தனர்.

"கைதுசெய்யப்படக் கூடும் என்று தயாராகவே வந்துள்ளோம். கைது செய்துகொள்ளுங்கள்" என்று நெடுமாறன் கூற அங்கிருந்த தமிழின உணர்வாளர்கள் காவல்துறையினருக்கு எதிராகக் கண்டன முழக்கங்கள் எழுப்பினர். கைது செய்யப்படுவதற்கு முன்பாக பழ. நெடுமாறன் பேசியதாவது.

"இலங்கை அமைதி முயற்சிகளில் ஈடுபட்டுள்ள நோர்வேத் தரப்பினர் இலங்கைக்குச் சென்று சிங்கள அரசுடன் பேச்சு நடத்துகின்றனர். அரசுடன் பேச்சு நடத்திய பின்னர் இந்திய அரசிடம் விளக்கம் சொல்லுகின்றனர். சிங்கள அரசு தரப்பினரும் அங்குள்ள நிலைமைகளை இந்திய அரசாங்கத்திடம் சொல்ல இங்கே வருகிறார்கள். ஆனால், தமிழர் தரப்பு நியாயத்தை இந்திய அரசு கேட்க மறுத்து வருகிறது. விடுதலைப் புலிகளை அழைப்பதில் இந்திய அரசுக்குத் தயக்கம் இருக்கலாம். ஆனால், மக்களால் தேர்ந்தெடுக்கப்பட்ட 22 நாடாளுமன்ற உறுப்பினர்கள் இருக்கிறார்களே... அவர்களை அழைத்துப் பேச வேண்டாமா? இரண்டாண்டு காலமாக இந்திய அரசு அனுமதி மறுப்பது ஏன்?

இலங்கையிலே தமிழர்கள் மீது தாக்குதல் நடத்தினால் தேர்தல் நேரத்தில் தமிழர்களை

எதுவித எதிர்ப்பும் வராது என்று எண்ணி சிங்கள முப்படைகளும் தமிழர் மீது குண்டு வீசி உள்ளனர். பல தமிழர்கள் கொல்லப்பட்டுள்ளனர். ஆயிரத்துக்கும் மேற்பட்ட தமிழர்கள் தங்கள் வீடுகளை விட்டு வெளியேறி ஓடவேண்டிய நிலைமை ஏற்பட்டுள்ளது. சிங்கள அரசு நினைப்பது போல் இங்கு நடக்காது. இங்கே உணர்வுள்ள தமிழர்கள் இருக்கிறார்கள். சிங்கள அரசு தமிழர்கள் மீதான தக்குதலை நிறுத்த வேண்டும்.

தமிழ்நாட்டு மக்களின் எதிர்ப்பைத் தெரிவிக்கும் வகையில் சிங்களத் தூதரகம் முன்பாக ஆர்ப்பாட்டம் நடத்தப்படும் என்று அறிவித்திருந்தோம். ஆனால், தமிழக அரசு அனுமதி வழங்கவில்லை. இதை நான் வன்மையாகக் கண்டிக்கின்றேன். எமது ஜனநாயக உரிமைகளை இந்த அரசாங்கம் பறித்துள்ளது. ஈழத் தமிழருக்கு ஆதரவாக ஒவ்வொரு தமிழரும் கொதித்தெழ வேண்டிய நிலைமை ஏற்பட்டுள்ளது. அதன் முதல் கட்டம்தான் இந்த ஆர்ப்பாட்டம். இனிவரும் நாட்களில் இத்தகைய போராட்டங்கள் தொடரும்"- என்று கூறினார், பழ. நெடுமாறன்.

இதையடுத்து, வள்ளுவர் கோட்டம் முன்பாகக் கண்டன முழக்கங்கள் எழுப்பப்பட்டன. அதைத் தொடர்ந்து தமிழின உணர்வாளர்கள் அனைவரையும் காவல்துறையினர் கைது செய்தனர். இதன் பின்னர், "கொல்லைக்குழு ஈழத் தமிழர்களைக் கொல்லாதே!"

"சிங்கள இனவெறி அரசே! வெளியேறு! வெளியேறு! தமிழீழத்தை விட்டு வெளியேறு!" ஆகிய முழக்கங்கள் எழுப்பப்பட்டன.

இந்தக் கண்டன ஆர்ப்பாட்டத்தில் மார்க்சிய பெரியாரிய பொதுவுடைமைக் கட்சியின் செயலாளர் வே. ஆனைமுத்து, பெரியார் திராவிடர் கழகத் தலைவர் கொளத்தூர் தா.செ.மணி, தமிழர் இயக்கப் பொதுச் செயலாளர் தியாகு, தமிழ்த் தேசியப் பொதுவுடைமைக் கட்சியின் செயலாளர் பெ. மணியரசன், தமிழக ஒடுக்கப்பட்டோர் விடுதலை இயக்கத்தின் செயலாளர் பொழிலன், புதுவை பெரியார் திராவிடர் கழகத் தலைவர் லோகு அய்யப்பன், ராஜீவ் வழக்கில் சிறையில் வாடும் பேரறிவாளனின் தாயார் அற்புதம் குயில்தாசன் அம்மையார், தலைநகர் தமிழ்ச் சங்கத்தின் தலைவர் சுந்தரராசன், ஓவியர் வீரசந்தன், ப.வி. பக்தவத்சலம், முன்னாள் சட்டப் பேரவை உறுப்பினர் திருச்சி செளந்தரராஜன், உலகத் தமிழர் பேரமைப்பின் பத்மநாபன், தமிழ்த் தேச மார்க்சிய கட்சியின் ராசேந்திர சோழன், 'பொடா' சாகுல் ஹமீது, புலவர் இறைக்குருவணார், மா.செ. தமிழ்மணி, உலகத் தமிழர் மைய நிர்வாகி மதிவாணன், மனைவர் தமிழ்ப்பன் உள்ளிட்ட 500க்கும் மேற்பட்ட தமிழீழ விடுதலை ஆதரவாளர்கள் கண்டன ஆர்ப்பாட்டத்தில் பங்கேற்றுக் கைதாகியுள்ளனர். (க)



# உதயன்

தொலைபேசி, தொலைநகல் - 222 2030, 222 2083, 222 3837

## உறுதியோடு நிற்பான் உதயன்

சர்வதேச பத்திரிகைச் சுதந்திர தினம் நேற்று. 'உதயன்' அலுவலகம் மீதான மிலேச்சத்தனமான - கொடூரமான - ஆயுததாரிகளின் வெறியாட்டம் பற்றிய செய்திகள் பத்திரிகைகள் அனைத்திலும் முக்கியத்துவம் கொடுத்து பிரசுரித்திருக்க விடிந்திருக்கின்றது.

இந்த வெறியாட்டம்-காட்டுத் தர்பார் - தனி ஒரு நிறுவனத்திற்கு எதிரானது அல்ல. ஒட்டு மொத்த தமிழ்த் தேசியத்திற்கும் அதன் எழுச்சிக்கும் விழுந்த மரண அடி இது.

ஊடக சுதந்திரத்திற்காக நேற்று முன்தினம் முன்னிரவு 7 மணிக்கு கொழும்பு கோட்டை ரயில் நிலையத்திற்கு முன்பாக இலங்கையின் பல்வேறு ஊடகவியலாளர்களும் ஒன்றுசேடி, தமது உறுதிப்பாட்டை வெளிப்படுத்துவதில் ஐக்கியப்பட்டு மெழுகுதிரி தீயிடுவதற்கு ஏற்றித் தமது பணியின் மீதான பற்றுதியை வெளியிட்ட அதே சமயம், 'உதயன்' அலுவலகத்திற்கு முன் ஆயுததாரிகளின் துப்பாக்கிகள் கணன்றிருக்கின்றன.

இலங்கையில் ஊடகங்களுக்கும் ஊடகவியலாளர்களுக்கும் எதிரான - படுமோசமரண - குரூர - தாக்குதல்களில் பெரும்பாலானவை தமிழ் ஊடகங்களுக்கு எதிராகவே புரியப்பட்டு வந்துள்ளன. அந்தவகையில் ஈழத் தமிழர்களின் அரசியல் அபிலாசைகளைப் பிரதிபலித்து, அவர்களின் தேசியத்தை முன்னிலைப்படுத்தி வரும் 'உதயன்' பல்வேறு இன்னல்களைக் கடந்து இரண்டு தசாப்தகால - இருபது ஆண்டுகால - வரலாற்றில் சந்தித்திருக்கின்றான்.

ஆயுதக் குழுக்களின் அச்சுறுத்தல்கள், இந்திய அமைதிப் படையினரின் நேரடித் தாக்குதல்கள் - நெருக்குதல்கள் - மிரட்டல்கள், இலங்கை விமானப்படையினர்களுக்கெதிரான மீது நடத்திய வான் வழிக் குண்டுவீச்சு, பத்திரிகை அலுவலகம் சீல் வைப்பு, கல்லெறிகள், இடம்பெயர்வுகள், கைக்குண்டுத் தாக்குதல்கள், செய்தியாளர் படுகொலை, களப் பணியாளர்கள் மீதான தாக்குதல்கள் என்று 'உதயன்' எதிர்கொண்ட இடுக்கண்கள், அழுத்தங்கள் பலப்பல. அந்த வரிசையில் இந்த வெறியாட்டமும் சேர்ந்து கொண்டு இரண்டு ஊழியர்களைப் பலிகொண்டு, மேலும் சில ஊழியர்களைப் படுகாயப்படுத்தி, பலலட்சம் ரூபா உடைமைகளை நாசம் செய்து, தன்பணி மீதான 'உதயனின்' பற்றுதியை - திடீர்சங்கற்பத்தை - மழுங்கடிக்க முயற்சித்திருக்கின்றது.

மரணங்கள் மலிந்த பூமியில் - கொடூர யுத்தத்திற்கு மத்தியில் - தன்னுடைய பணியைக் கடந்து வந்திருக்கும் உதயனுக்கு இந்த இழப்புகள், துன்பங்கள், கஷ்டங்கள் ஒன்றும் புதியவையல்ல.

உதயனின் கடந்த காலத்தை எடுத்து நோக்குபவர்களுக்கு ஒரு விடயம் நன்கு தெளிவாகப் புரியும்; தெரியும்; புலப்படும். ஈழத் தமிழர்களின் கருத்தியலைப் பிரதிபலித்துவரும் உதயனுக்கு, அவன் சார்ந்த மக்களைப் போன்றே அனுபவங்கள் கிட்டின.

யுத்த சன்னதத்தில் தமிழ் மக்கள் குப்புற வீழ்ந்த போதும் மக்கள் மத்தியில் அவர்கள் குரலாக ஊடாடிய உதயனும் குப்புற வீழ்ந்தான். போர் வருகளை - யுத்த அழிவுகளை - இழப்புகளை - துயரங்களைச் சுமந்தான். ஆனால் தனது தமிழ் மக்களைப் போலவே அவனும் யுத்த அச்சுறுத்தல் கண்டு துவண்டு விடவில்லை; அதற்கு அடங்கிவிடவில்லை. தனது மக்களைப் போலவே அவனும் சளைக்காமல் அதே சந்தோசத்தோடும், உத்வேகத்தோடும், உறுதியோடும் எழுந்து நின்றான். புத்துயிர்ப்புப் பெற்றான். புது எழுச்சி கொண்டான். அதே வீரத்தோடு - வீராப்போடு - வீச்சோடு - விவேகத்தோடு - தமிழர் தம் நியாயத்தையும் அவர்களின் தேசியத்தின் உரிமையையும் முரசறைந்தான். தமிழரின் உரிமைக்குரலை உலகெங்கும் முழங்கினான்.

அந்தச் சரித்திரச் சக்கரம் தொடர்ந்து சுழல்கின்றது. இப்போது தமிழர் தம் வாழ்வில் பெரும் நெருக்கடி. அதனால், தமிழர்களோடு ஒன்றுபட்டு ஐக்கியப்பட்டு விட்ட உதயனுக்கும் நெருக்கடி. இந்த அரசியல், பாதுகாப்பு, கள இக்கட்டை தமிழர் சமூகம் எவ்வாறு வெற்றி கொண்டு கடக்கப் போகின்றதோ அதே போன்று உதயனும் கடப்பான். புதுமெருகு பெறுவான். புத்தூக்கம் கொள் வான்.

உதயனின் உயிர்ப்பின் நோக்கமும், அவனின் இயக்கத்தின் வீச்சும், செயற்பாட்டின் தாற்பரியமும், கொள்கைப் போக்கின் இலக்கும் உயர்ந்தவை. கிளைபரப்பி இயங்கும் அதன் விசாலப் பருமன் பரந்தது. தனி மனித அழிப்புகள், அச்சுறுத்தல்கள், தாக்குதல்கள் போன்றவை மூலம் அவனின் செயற்பாட்டிலும் இயக்கத்திலும் தடங்கல் ஏற்படலாம். ஆனால் அவன் துவண்டு விடமாட்டான். துவளமாட்டான்.

தமிழ் மக்களின் நியாய இலக்கு எதுவோ அதற்காக 'உதயன்' குரல் எழுப்பும் காலம் வரை-தமிழ் மக்களில் இதயத்தில் அவனுக்கு உயர்ந்த ஆதரவு இடம் இருக்கும்வரை - இத்தகைய வெறியர்களின் தாக்குதல்கள் அவனுக்கு தாங்க முடியாத இழப்புகள் அல்ல.

அத்தோடு, அடக்கு முறைக்கும், அச்சுறுத்தல்களுக்கும் மத்தியிலும் ஊடகப் பணியை துணிந்து முன்னெடுக்கும் ஊடகவியலாளர்களுக்கு முன் மாதிரியாக உதயன் அணியினர் திகழ்வார் என்பதும் தின்னம்.

# உதயன் மீதான தாக்குதலுக்கு அரசே பொறுப்புக் கூற வேண்டும்

## மாவை. சேனாதிராஜா கண்டனம்

யாழ்ப்பாணம், மே 4 உதயன் பத்திரிகை மீதான தாக்குதலுக்கு அரசே பொறுப்புக்கூற வேண்டும். நேற்றுமுன்தினம் இரவு உதயன் பத்திரிகை அலுவலகத்துக்குள் ஆயுததாரிகள் புகுந்து நடத்திய துப்பாக்கித் தாக்குதலைக் கண்டித்து யாழ். மாவட்ட நாடாளுமன்ற உறுப்பினர் மாவை. சேனாதிராஜா வெளியிட்ட கண்டன அறிக்கையில் - இவ்வாறு குறிப்பிட்டுள்ளார்.

அந்த அறிக்கையில் மேலும் தெரிவிக்கப்பட்டுள்ளதாவது: உதயன் பத்திரிகை அலுவலகம் மீண்டுமொரு முறை பயங்கரவாதத்திற்கு இரையாகியிருக்கிறது. அலுவலக ஊழியர்கள் இருவர் சுடப்பட்டுக் கொல்லப்பட்டனர்.

## யாழ். அரச அதிபர் கவலை

யாழ்ப்பாணம், மே 4 உதயன் பத்திரிகை அலுவலகம் தாக்கப்பட்டு, பணியாளர்கள் இருவர் கொல்லப்பட்டும், மேலும் இருவர் படுகாயப்படுத்தப்பட்டும் உள்ளமை குறித்து யாழ். அரச அதிபர் கே.கே.னேஷ் கவலை தெரிவித்துள்ளார்.

இது தொடர்பாக அவர் அனுப்பிய செய்திக்குறிப்பில் தெரிவிக்கப்பட்டுள்ளதாவது:

மிகவும் இக்கட்டான சூழ்நிலைகளில் ஊடகத்துறையில் பணியாற்றிக் கொண்டு இருக்கும் ஊடகவியலாளர்கள் 02.05.2006 அன்று இரவு 7.45 மணியளவில் தாக்கப்பட்டார்கள். இச்சம்பவத்தில் உதயன் பத்திரிகை அலுவலகத்தில் கடமையாற்றிய பஸ்ரீயன் ஜோர்ச் சகாய்தாஸ் (சரேஷ் - வயது 37) இராஜரட் தங்கேஸ்வரி எம்.பி. அரசியல் கோரிக்கை

## தங்கேஸ்வரி எம்.பி. அரசியல் கோரிக்கை

'உதயன்' பத்திரிகை அலுவலகம் மீது மேற்கொள்ளப்பட்ட கண்டனத்தின்மீது தாக்குதலை தாழும் வன்மையாகக் கண்டிக்கிறார் என்று தமிழ்ச் கூட்டமைப்பின் நாடாளுமன்ற உறுப்பினர்களில் ஒருவரான திருமதி தங்கேஸ்வரி தெரிவித்தார்.

இது தொடர்பாக அவர் வெளியிட்ட கண்டன அறிக்கை இது:-

யாழ்ப்பாணத்திலிருந்து வெளிவரும் 'உதயன்' நாளை அலுவலகத்தின் மீது, அங்கு பணிபுரிந்த ஊழியர்கள் மீதும் இன்றதெரியாதோர் மேற்கொண்ட மிலேச்சத்தனமான தாக்குதலை வன்மையாகக் கண்டிக்கின்றோம்.

இலங்கையில் பத்திரிகைச் சுதந்திரம் பேணப்படுவதாகச் சர்வதேசத்துக்குப் போலி நாடகம் காட்டிக்கொண்டு தமிழ் ஊடகங்கள் மீதும், ஊடகவியலாளர்கள் மீதும் தாக்குதல்கள் தொடுக்கப்படுகின்றன.

இதன்மூலம் தமிழ் ஊடகத்துறையை ஒடுக்கிவிட முடியாது. அது மேலும் வளரும். இது காலம் காலமாக நிகழ்ந்து கொண்டிருக்கிறது.

இதைவிடவும் இலங்கையில் சர்வதேச ஊடக மாநாடு நடைபெறும் இக்காலகட்டத்தில் இவ்வாறான தாக்குதல் சம்பவங்கள் இடம்பெறுவது வேதனை தருகிறது.

இச்சம்பவம் தொடர்பாக அரசு பக்கச்சார்பற்ற முறையில் விசாரணைகளை மேற்கொண்டு குற்றவாளிகளைச் சுட்டத்தின் முன் நிறுத்தவேண்டும் - என்று அதில் உள்ளது.

டுள்ளனர். இன்னும் சிலர் சூட்டுக்கு இலக்காகிப் படுகாயமடைந்துள்ளனர்.

இராணுவப் பாதுகாப்பு வலயமாக உள்ள நகர்பகுதியில் முழுவதற்கும் ஒருவராகக் குவிக்கப்பட்டுள்ள இராணுவத்தினர், பொதுமக்களை அணுஅணுவாகப் பரிசோதனைக்குள்ளாக்கும் வலயத்துக்குள் - உதயன் பத்திரிகை அலுவலகத்தில் - இப்பயங்கரவாதம் நிகழ்ந்திருக்கிறது. எனவேதான் அரசே இதற்குப் பொறுப்புக் கூறவேண்டும் என்கிறோம்.

தமிழீழதேச விடுதலைக்கும், ஜனநாயக சுதந்திரத்திற்குமாதம் தமது எண்ணத்தை, கருத்தை வெளியிடும் ஊடகத்துறைக்கு எதிரான கொடூரமான

எண்ம ரஞ்சித் (வயது 25) ஆகிய இருவர் கொல்லப்பட்டதுடன், எஸ். உதயகுமார், என்.தயாகரன் ஆகிய இரு ஊழியர்கள் படு காயமடைந்துள்ளனர். நிராயுதபானிகளாகிய இவர்களைத் தாக்கியமை மிகவும் கவலைப்பட வேண்டிய விடயமாகும். மேற்படி சம்பவத்தில் பாதிக்கப்பட்டவர்களது குடும்பத்திற்கும் அவர்களது உறவினர்களுக்கும் உதயன் பத்திரிகை நிறுவனத்திற்கும் எனது ஆழ்ந்த அனுதாபங்களைத் தெரிவித்துக்கொள்வதுடன் இவ்வாறான சம்பவங்கள் இடம் பெறுவது மிகவும் வருந்தத்தக்க ஒன்றாகும் என்பதனையும் தெரிவித்துக் கொள்கின்றேன் - என்றுள்ளது.

## சுதந்திரக் குரலை நசுக்கும் கோழைத்தனத் தாக்குதல்!

### சச்சிதானந்தன் எம்.பி. அறிக்கை

தியத்தவாவை, மே 4 'உதயன்' பத்திரிகை அலுவலகத்தின் மீது நடத்தப்பட்ட தாக்குதல் ஜனநாயகத்தையும், சுதந்திரக் குரலையும் நசுக்கும் கோழைத்தனமான செயலாகும். இது மிகவும் கண்டிக்கப்பட வேண்டியது. இவ்வாறு பதுளை நாடாளுமன்ற உறுப்பினரும், குழுக்களின் பிரதித் தலைவரும் என. சச்சிதானந்தன் தெரிவித்தார். இது குறித்து நேற்று அவர் வெளியிட்ட அறிக்கையில் குறிப்பிட்டிருப்பதாவது:-

ஒரு சமூகத்தில் உண்மையான சுதந்திரக் காற்றைச் சுவாசிக்கின்ற மக்களின் குரல்வளையை நசுக்குவது மாத்திரமல்லாது, ஜனநாயக வழிமுறை

## கீழ்த்தரமான தாக்குதல்களால் உரிமைக்குரலை நசுக்கமுடியாது ஈழவேந்தன் எம்.பி. கண்டனம்

### கொழும்பு, மே 4

"தமிழ் ஊடகங்கள் உரிமைக்குரல் எழுப்பக்கூடாது என்ற நோக்கத்தின் விளைவே 'உதயன்' பத்திரிகை நிறுவனத்தின் மீதான தாக்குதல். இப்படியான கீழ்த்தரமான தாக்குதல்கள் மூலம் உரிமைக்குரலை ஒருபோதும் நசுக்கிவிட முடியாது.

- இவ்வாறு தெரிவித்துள்ளார் தமிழ்த் தேசியக் கூட்டமைப்பின் நாடாளுமன்ற உறுப்பினர் மா.க. ஈழவேந்தன்.

மேற்படி தாக்குதலை ஜனாதிபதி மஹிந்த ராஜபக்ஷவால் நியமிக்கப்படும் விசாரணைக் குழுக்கள் எம்மத்தியில் அனுதாபத்தினை ஏற்படுத்தும் கண்துடைப்பு நடவடிக்கையே எனவும் அவர் விசனம் தெரிவித்தார்.

அவர் மேலும் தெரிவித்ததாவது:-

## உதயவாக்கு

கடமை உணர்வே உன்னேர் மையான வாழ்க்கைக்குச் சூத்

தொடர்ச்சியான அச்சுறுத்தல் நடவடிக்கையே - இதுவாகும்.

இதனை நாம் வன்மையாகக் கண்டிக்கிறோம்.

சர்வதேச ஊடக சுதந்திரத்தின் கொண்டாட்டங்கள் உலகம் முழுவதும் கொண்டாடப்படும் இந்நாளில் நேற்றுமுன்தினம் இலங்கையில் இடம்பெற்றுள்ள ஊடகத்துறைத் தாக்குதலும், கொலைகளும் கறுப்பு நாளாகச் சோகத்தையும் இழக்கையும் ஏற்படுத்தியுள்ளன.

அரசின் இராணுவக் கட்டுப்பாட்டுப் பிரதேசத்தில் இராணுவத்தினரதும், துணை படைக்குழுக்களினதும் நடவடிக்கையே உதயன் பத்திரிகை அலுவலகத்திலும் இடம்பெற்றதென எல்லோரதும் ஆழமான சந்தேகமாகும்.

இற்றைவரை இத்தகைய நடவடிக்கைகளில் அரசு உண்மையைச் சொன்னதில்லை. உண்மையைக் கண்டறிய உரிய நடவடிக்கை எடுத்ததில்லை. சுதந்திர ஊடகத்துறையைத் தானும் பாதுகாக்கப்பொருத்தமான நடவடிக்கை எடுக்கவில்லையெனக் குற்றம் சுமத்துகின்றோம்.

சர்வதேசமும் சர்வதேச ஊடகத்துறையும் இந் நேரத்திலாவது தலையிட்டு தொடர்ந்தும் இத்தகைய பயங்கரவாதங்கள் இடம்பெறாமல் தடுத்து, ஊடகத்துறையைப் பாதுகாக்கவேண்டும் என கோருகின்றோம் - என்றுள்ளது.

யினை மீறும் செயலுமாகும். இம்மிலேச்சத்தனமான தாக்குதல் ஊடக சுதந்திரத்தை பாதிக்கும் செயல். எனவே, ஊடகம் மீதான தாக்குதல்கள் உடன் நிறுத்தப்படவேண்டும்.

உலக ஊடகச் சுதந்திரத்தினம் இலங்கையில் கொண்டாடப்படுகின்ற இவ்வேளையில் இவ்வாறான தாக்குதல் நடத்தப்பட்டிருப்பது வெட்கப்படுவேண்டியதே. சமூகத்தையும், ஜனநாயகத்தையும் வழிநடத்துகின்ற ஊடகங்கள் உயிரைப் போன்று பாதுகாக்கப்பட வேண்டியவை. இவ்வூடகத்தினை அரசியல் வாதிகள் மாத்திரமல்லாது அனைத்து தரப்பினரும் பாதுகாக்க வேண்டியது காலத்தின் தேவையாகும்.

- என்று தெரிவிக்கப்பட்டுள்ளது.

யாழ்ப்பாணத்திலிருந்து வெளிவரும் 'உதயன்' பணிமனைமீது நேற்று முன்தினம் ஒட்டுப்படையினரால் தாக்குதல் மேற்கொள்ளப்பட்டது. இதன் போது இருவர் உயிரிழக்கவும், இருவர் படுகாயமடையவும் நேரிட்டது. இதில் அலுவலகமும் சேதமாக்கப்பட்டது.

இந்தச் சம்பவம் தமிழ் ஊடகங்கள் மீது விடுக்கப்பட்ட நேரடி அச்சுறுத்தல். இது தொடர்பான அடுத்த கட்ட நடவடிக்கை தொடர்பில் பாதுகாப்பு அமைச்சின் மேலதிக செயலாளரடடன் பேச்சுகளை நடத்தவுள்ளேன்.

ஊடகங்கள் மீது தாக்குதல்கள் நடத்தப்படுவது இதுவொன்றும் முத்தவையல்ல. அவ்வாறு தாக்கப்பட்ட போதெல்லாம் ஜனாதிபதியால் விசாரணைக்குழு நியமிக்கப்படுவதும் புதிதல்ல. இந் விசாரணைக்குழுக்களால் எந்வொரு முடிவும் இதுவரை எமக்குக் கிட்டவில்லை. நியமிக்கப்படுகின்ற குழுக்கள் தூக்கம் போடுவதையே கணணாகக் கொண்டுள்ளன. மொத்தத்தில் அனுதாபம் தெரிவிப்பதற்காகவே இவ்வாறு குழுக்கள் நியமிக்கப்படுகின்றன என்றார் ஈழவேந்தன்.

## நாளை

சித்திரை : 22

வெள்ளிக்கிழமை

05.05.2006

திதி : அட்டமி

பின்னிரவு : 02.08

நட்சத்திரம் : ஆயிலியம்

முழுவதும்

சுபநேரம் : 05.56 - 07.26

Digitized by Noolaham Foundation.

noolaham.org | aavanaham.org



ஆழிப்பேரலையால் பாதிப்படைந்தோருக்கு ஹங்கேரி இன்ரர் சேர்ச் உதவி நிறுவனத்தின் நிதியுதவியுடன் இலங்கை மெதடிஸ்த திருச்சபையூடாக வடமராட்சியில் 35 வீடுகள் அமைக்கப்படத் திட்டமிடப்பட்டுள்ளது. இதற்கான அடிக்கல் நடும் விழா கடந்த மாதம் இடம்பெற்றது. இதில் பருத்தித்துறைப் பிரதேச செயலர் ஆர். வர்தீஸ்வரன் உரையாற்றுவதையும் உதவி நிறுவனத் திட்டப்பணிப்பாளர் யூட். இரட்ணம் அடிக்கல் நடுவதையும் நிகழ்வில் பங்கேற்றவர்களில் ஒரு பகுதியினரையும் படங்களில் காணலாம்.

# ஈழத்தமிழர் படுகொலையைத் தடுக்க இந்திய அரசு உடன் தலைசிட வேண்டும்

## பெரியார் திராவிடர் கழகத் தலைவர் அழுத்தம்

சென்னை, மே 4  
ஜெனீவாவில் நடைபெற்ற அமைதிப் பேச்சுக்குப் பின்னர் இலங்கையில் 103 தமிழர்கள் படுகொலை செய்யப்பட்டனர், பல்லாயிரக்கணக்கானோர் இடம்பெயர்ந்துள்ளனர். இந்த அவல நிலைக்கு முற்றுப்புள்ளி வைக்க இந்திய அரசு உடனடியாகத் தலையிட வேண்டும். அதற்கான அழுத்தத்தை தமிழகத்தின் அரசியல் கட்சிகள் மத்திய அரசுக்கு வழங்கவேண்டும்.

-இவ்வாறு தெரிவித்திருக்கிறார் பெரியார் திராவிடர் கழகத்தின் தலைவர் கொளத்தூர் தா.செ.மணி. இது தொடர்பில் சென்னையில் நேற்று முன்தினம் அவர் அறிக்கை யொன்றை வெளியிட்டுள்ளார். அதில் மேலும் கூறப்பட்டுள்ள தாவது.

இலங்கை அரசுக்கும், தமிழ் விடுதலைப் புலிகளுக்கும் இடையில் போர்நிறுத்த ஒப்பந்தம் கையெழுத்தாகி நான்கு ஆண்டுகள் கடந்துள்ளன. அந்த ஒப்பந்தப்படி மூன்று மாத கால அவகாசத்தில் நிறைவேற்றியிருக்க வேண்டிய தீரோக்க குழுக்களின் ஆயுதக் களவடி, வாழ்விடங்கள் மற்றும் வழிபாட்டு இடங்களிலிருந்து அரசு படகுகள் வெளியேறல், தமிழர் தாயகப் பகுதியில் கடலுக்குள் மீன்பிடித் தொழிலை தடையேதுமின்றி அனுமதித்தல் ஆகிய ஏதனையுமே இலங்கை அரசு நிறைவேற்றவில்லை.

இந்நிலையில் கருணாகுமர போன்ற புதிய துரோகக் குழுக்களை அரசு உருவாக்கியுள்ளது. அண்மையில் நடைபெற்ற ஜெனீவாப் பேச்சின் ஒப்பந்தப்படி ஆயுதக் களவடிகள் மேற்கொள்ளவேண்டும் என்ற கோரிக்கை வலியுறுத்தப்பட்டது. இரண்டாம் சுற்றுப் பேச்சு ஏற்பாடுக்கு தீர்மானிக்கப்பட்டது.

பெப்ரவரி 24 முதல் 27.04.2006 வரை இலங்கை அரசு படகுகளாலும், அதன் துணையோடு துரோகக் குழுக்களாலும், சிங்களக்

காடையர்களாலும் நிகழ்த்தப்பட்ட படுகொலைகளால் 103 தமிழர்கள் கொல்லப்பட்டுள்ளனர். கொல்லப்பட்டவர்களில் 18 வயதுக்குக் குறைந்த இளையோர் 6 பேரும், 4 வயதுக்கு குறைந்த உட்பட 3 பேரும், 15 பெண்களும் அடங்குவர். ஜனநாயக வழியில் தமிழ் மக்களின் உரிமைக்குக் குரல் கொடுத்து வந்த திரு கோணமலை தமிழ் மக்கள் பேரவைத் தலைவர் விக்கேஸ்வரன், அகில இலங்கைத் தமிழ்க் காங்கிரஸ் வவுனியா மாவட்டத் தலைவர் செந்திலநாதன் உள்ளிட்ட தமிழர் தலைவர்களும் படுகொலைக்கு ஆளாகியுள்ளனர்.

திருகோணமலையில் ஏப்ரல் 12ஆம் திகதி சந்தைப் பகுதியில் ஒரு குண்டு வெடிக்க வைக்கப்பட்ட பின்னர் 10 முதல் 15 நிமிடத்துக்குள்ளாகவே ஒரு லொரியில் 100 முதல் 150 சிங்களக் காடையர்கள் அப்பகுதியில் இறக்கப்பட்டு தமிழர்களது வார்த்தை நிலையங்கள், வீடுகள் குறையாடப்பட்டு நீக்கிரையாக்கப்பட்டன. 12இற்கும் மேற்பட்ட தமிழர்கள் வெட்டியும், எரித்தும் படுகொலை செய்யப்பட்டனர். இந்தப் படுகொலைச் சம்பவங்களின்போது இலங்கை அரசுப் படைகள் சம்பவ இடத்தில் நின்று வேடிக்கை பார்த்துக் கொண்டிருந்ததாக எவ்வேச மன்னிப்புச் சபை போன்ற பல்வேறு சர்வதேச மனித உரிமை அமைப்புகளும், ஊடகங்களும் குற்றஞ்சாட்டியுள்ளன.

இந்நிலையில் கொழும்பில் இராணுவத் தளபதி சரத் பொன்சேகா மீது அடையாளம் தெரியாத நபர்களால் நிகழ்த்தப்பட்ட தற்கொலைத் தாக்குதலைக் காரணமாகக் காட்டி இலங்கை அரசின் முப்படைகளும் திருகோணமலைப் பிரதேசத்தில் விடுதலைப் புலிகளின் நிலைகளை மீது தாக்குதல் நடத்துவதாகக் கூறிக் கொண்டிருக்கிற தமிழர் குடியிருப்புகள் மீது தாக்குதல் நடத்தின. இதில் தமிழ் விடுதலைப் புலிகளின் பிரதேசங்களில் மட்டும் அல்லாத அரசு

ஆக்கிரமிப்பில் உள்ள தமிழ் - முஸ்லிம்கள் வாழ்கின்ற பகுதிகளிலும் கூட சிங்கள இராணுவம் தாக்குதலை நடத்தியது. இதில் மௌலவி உள்ளிட்ட நான்கு முஸ்லிம்கள் படுகொலை செய்யப்பட்டுள்ளனர்.

தமிழீழ விடுதலைப் புலிகளின் நிலைகள் மீது 'மட்டுப்படுத்தப்பட்ட ஒரு இராணுவ நடவடிக்கை'யைத் தொடர்ந்து நடத்துவோம் என்று அமைச்சர்களும், இலங்கை சமாதான செயலகப் பொறுப்பாளர் பாலித ஹோசென் எனும் அறிவித்துள்ளமை ஒரு மிகப் பெரிய யுத்த நிறுத்த ஒப்பந்த மீறலாகும். இந்த உண்மைகளுக்கு மாறாக தமிழ்நாட்டு ஊடகங்கள் சிங்களவர்கள் கொல்லப்படுகின்றனர் எனவும், சிங்கள இராணுவத் தளபதி குடும்பங்கள்கதரிய முகின்ற வண்ணப்படங்களை வெளியிடுவதும் ஊடக அறநெறிக்கு எதிரானது. இப்போக்கை வன்மையாகக் கண்டிக்கும் அதேவேளையில், தமிழ் மக்களின் உண்மை நிலையை அறிந்து போர்நிறுத்த மீறலை நிகழ்த்தி வரும் சிங்கள அரசுக்குக் கண்டனம் தெரிவிக்கவேண்டும் என்று இந்திய அரசை நாம் வலியுறுத்துகிறோம்.

தேர்தல் பரபரப்பில் தமிழகக் கட்சிகளும் இலங்கையில்

**சேவை நலன் பாராட்டு**



**திரு.சுப்பிரமணியம் இராமகிருஷ்ணர்**  
S.L.T.S.I  
01.10.1970 - 04.05.2006  
**சேவை வீவரம்**

யா/சென்னை ஹோ.க. பா.சாலை	1970
யா/வாலி ஆசிரியர் கலாசாலை	1971-1972
து/கோவ்வூடு ம.வி.	1973-1977
து/சிறீ பாதி கல்லூரி	1978
து/வைலன்ஸ் ம.வி.	1979
யா/நெல்வியடி ம.வி.	1980-1997
யா/தும்பனை சிவப்பிரகாச ம.வி.	1998-2006

மும்புத்து-ஆறு வருடங்கள் சேவையாற்றி இன்று தனது 57 ஆவது அகவையில் ஓய்வுபெறும் ஆசிரியர் அவர்களை நீடுநாள் வாழ்வு வாழ்த்துகின்றோம்.

**அதர், ஆசிரியர்கள், மாணவர்கள், ஊழியர்கள்.**  
யா/ தும்பனை சிவப்பிரகாச ம.வி.  
பருத்தித்துறை. (7/49162)(51-15-45)

**சமாதானத்தை எட்டுவதற்கு அமைதிப் பேச்சு அவசியம் ஹோசென் கூறுகிறார்**

"நாட்டில் கௌரவமான சமாதானத்தை அடைவதற்கு சமாதானப் பேச்சுகள் மீண்டும் ஆரம்பிக்கப்படவேண்டும்"

- என சமாதானச் செயலகப் பணிப்பாளர் பாலித ஹோசென் தெரிவித்துள்ளார்.

சர்வதேச ஊடகவியலாளர் தினத்தை முன்னிட்டு நடைபெற்ற நிகழ்வில் கலந்துகொண்டு உள்ளார். வெளியூர் ஊடகவியலாளர் மத்தியில் உரை நிகழ்த்தியபோதே அவர் இவ்வாறு தெரிவித்தார்.

அவர் மேலும் தெரிவிக்கையில் கூறியதாவது:-

புலிகளுடன் உடனடியாக நேரடிப் பேச்சுகளை ஆரம்பிக்கமுடியும். ஒரு சில வெளி நாட்டு ஊடகங்கள் நாட்டின் நிலைமை தொடர்பாக உண்மையைத் திரிப்புடுத்தி ஆதாரமற்ற செய்திகளை வெளியிடுகின்றன. அத்தகைய நிலையை எமது ஊடகவியலாளர்கள் ஏற்படுத்திவிடக்கூடாது - என்றார்.

அங்கு உரையாற்றிய ஊடகத்துறை அமைச்சர் அநுர பிரியதர்ஷன யாப்பா கருத்து தெரிவிக்கையில் கூறியதாவது:-

நாட்டின் சாதாரண பொதுமக்களைப் பிரதிநிதித்துவப் படுத்துவதாக ஊடகங்களின் செயற்பாடுகள் அமைதல் வேண்டும்.

இலங்கையின் சமாதான வழிமுறையில் ஊடகங்களின் பங்குகுறித்து, ஊடகவியலாளர்களுக்கு அறிவுறுத்த ஊடக அமைச்சு தயாராகவுள்ளது. நாட்டின் சகல பிரிவினருக்கும் இடையிலுள்ள பல்வேறுபட்ட வேறுபாடுகளையும் நீக்குவதற்கு ஊடகத்துறை பின்தாமதமாகிவிடக்கூடாது என்று (க)

**முதலாம் ஆண்டு நினைவஞ்சலி**

தேற்றம்	மறைவு
29	15
09	04
1929	2005


**திருமதி செல்லத்துரை சின்னம்மா**  
(இன்பாரிய ஆசிரியை)

அன்பிலும் அறிவிலும் உயர்ந்து மனைக்கு மாணிக்கமாய் நேர்மையின் சின்னமாய் வாழ்ந்த எம் அன்புத் தாயே! எமை விட்டுப் பிரிந்து ஆண்டு ஒன்றானாலும் மாறாது எம் துயரம்.

என்றும் உங்கள் நினைவுகளுடன்: பிள்ளைகள், மருமக்கள், பேரப்பிள்ளைகள், சகோதரர்கள்.  
நகல்: ர.லக்ஷ்மணி, செ. கருணாகரன் "செல்ல வாய்ச்" இலக்காடு. (48887)(51-15-45) இடைக்காடு.

**முன்றாமாண்டு நினைவுப் பிரார்த்தனை**

மா கோவை இளம்பயிர் பிள்ளையார் துணை



தவப்பேறு	சிவப்பேறு
21	08
-	-
12	05
-	-
1918	2003

**கோப்பாய்- இனுவில்**  
**அமர் கந்தையா ஆறுமுகம்**  
நி:04.05.2006 (ஆசிரியர்)

அன்பு தந்து, அறிவு தந்து, ஆளுமை தந்து அவையத்தில் முந்தியிருக்கச் செய்த அப்பா! இமைப்பொழுதும் இறைஞ்சுகின்றோம்- உங்களை இனி எப்பிறப்பிற் காண்போம்?

மனைவி: சரஸ்வதி ஆறுமுகம் (ஆசிரியை), பிள்ளைகள், மருமக்கள், பேரப்பிள்ளைகள், உறவினர்.  
28, கைலாசபிள்ளையார்வீதி, நல்லூர், யாழ்ப்பாணம். (7/49161)(51-15-45)

# பன்னங்கண்டிக் கிராமத்தில் கழிவுகள் கொட்டியருவதால் குழல் மாசுபடும் அபாயம்

பரந்தன்,மே4  
கரைச்சிப் பிரதேச செயலர் பிரிவிற்குட் பட்ட பன்னங்கண்டிக் கிராமத்தில் மாட்டு வண்டிச் சவாரித் திடலுக்கு அருகில் கழிவுப் பொருள்கள் கொட்டப்படுவதால் சுற்றுச் சூழல் மாசடைந்து வருவதாகத் தெரிவிக்கப் படுகிறது.

குறிப்பாகப் பிளாஸ்டிக் பொருள்கள், போத்தல்கள், தகரப் பொருள்கள் போன்ற இவகுவில் அழியாத கழிவுப் பொருள்களே இப்பகுதிகளில் அதிகம் கொட்டப்படுவதால் அருகிலுள்ள பயிர்ச் செய்கை நிலங்கள் பாதிப்

## வைத்திய அதிகாரிக்கு பிரிவுபசார விழா

பூநகரி,மே4  
கிளிநொச்சி, பூநகரி வேரவில் வைத்திய சாலையில் கடந்த 21 வருடங்களாகக் கட மையாற்றி ஓய்வுபெற்ற வைத்தியர் க.சிவசுந் தரத்துக்கு பிரிவுபசார விழாவும் பாராட்டு விழாவும் வேரவில் இந்து மகாவித்தியாலய மண்டபத்தில் கிராஞ்சி அ.த.க.பாடசாலை அதிபர் ஐ.கேசவன் தலைமையில் நடை பெற் றது.

ஓய்வுபெற்ற வைத்தியரான கந்தையா சிபாதசுந்தரத்துக்கு வேரவில், கிராஞ்சி வலைப்பாடு பொன்னாவெளி, பாலாவி மக் களால் நினைவுப் பரிசாக தங்கச்சங்கிலி வழங்கப்பட்டது.

இந்நிகழ்வில் முழங்காவில் பிரதேச அரசியல்துறைப் பொறுப்பாளர் தமிழரசன், பிரதி சுகாதாரப் பணிமனைப் பணிப்பாளர், துறைசார் பிரதிநிதிகள் எனப் பலரும் கலந்து கொண்டனர். (8-403)(26)

## சுதேச மருத்துவர்களின் கலந்துரையாடல்

கிளிநொச்சி,மே4  
கிளிநொச்சி மாவட்டச் சுதேச மருத்துவரீ கள் பாதுகாப்புச்சபையின் மாதாந்த கலந்து ரையாடல் சுதேச பாதுகாப்பு சபைத் தலை வர் வைத்தியர் லோகமூர்த்தி தலைமையில் தமிழீழ சுகாதார சேவைகளின் கிளிநொச்சி ஒன்று கூடல் மண்டபத்தில் அண்மையில் நடைபெற்றது.

இக்கலந்துரையாடலில் மூலிகை உற் பத்தி தொடர்பாகவும் சுதேச மருத்துவத் துறையை மேம்படுத்துவது தொடர்பாகவும் கலந்துரையாடப்பட்டதுடன் பாடசாலை களில் இதுதொடர்பான விழிப்புணர்வுச் செயற் பாட்டில் ஈடுபடுவது தொடர்பாகவும் ஆரா யப்பட்டது. (8-307)(39)



## மாதாந்த 'தமிழிசை அரங்கு'

கிளிநொச்சி,மே4  
தமிழீழ நுண்கலைப் பிரிவின் மல்லாவி நுண்கலைக் கல்லூரியில் ஏப்ரல் மாதத்திற் கான மாதாந்தத் 'தமிழிசை அரங்கு' நிகழ்வு கடந்த 26ஆம் திகதி பிற்பகல் 4 மணிக்கு கல்லூரியின் அதிபர் சி.சிவசத்தியமோகன் தலைமையில் நடைபெற்றது.

இந்த நிகழ்வில் தமிழீழத் தேசிய கொடியை தமிழீழ நுண்கலைப் பிரிவுப் பொறுப் பாள் க.தணிகைமாறன் ஏற்றிவைத்தார். மங்கள விளக்கினைப் பிரதம விருந்தினரா கக் கலந்துகொண்ட யோகபுரம் மகாவித்தி யாலய முதல்வர் திருமதி க.கிருஷ்ணபிள்ளை ஏற்றிவைத்தார். தொடர்ந்து ஈக்சுடரினைக் கல்லூரியின் பெற்றோர், ஆசிரியர் சங்கச் செயலாளர் திருமதி கலைமகள் ஆனந்தன் ஏற்றிவைத்தார்.

மலர்மாலையினை ஆசிரியர் இ.நிமல ரஞ்சன் அணிவித்ததைத் தொடர்ந்து அக வணக்கத்துடன் நிகழ்வுகள் ஆரம்பமாகின. நிகழ்வில் கல்லூரி மாணவ மாணவிகளின் இசை நிகழ்வுகளும் சிறப்பு இசை நிகழ்வாக இசைக்கலைமாணி திருமதி சிறி.சுபத்திரா தேவியின் வயலின் இசைக் கச்சேரியும் இடம்பெற்றது.

கருத்துரைகளைப் பிரதம விருந்தினர் களாக கலந்துகொண்ட அதிபர் திருமதி க.கிருஷ்ணபிள்ளை, தமிழீழ நுண்கலைப் பிரிவுப் பொறுப்பாளர் க.தணிகைமாறன் ஆகி யோர் வழங்கினார்கள். தொடர்ந்து பொது அறிவுப் பரீட்சையில் சித்திபெற்ற மாணவர் களுக்கென சான்றிதழ்கள் வழங்கப்பட்டன. (8-352)

படையும் அபாயநிலை ஏற்பட்டுள்ளது. அத் துடன் நுளம்பு போன்ற நோய்க்காணிகள் பரவி மக்களுக்குத் தொற்று நோய்கள் ஏற்படும் நிலையும் அங்கு காணப்படுவதாக அப் பகுதி மக்கள் குற்றஞ்சாட்டியுள்ளனர்.

இந்த விடயத்தில் இதுவரை எவரும் அக் கறை காட்டி உரிய நடவடிக்கை எடுக்க வில்லை எனத் தெரிவிக்கப்படுகிறது. (8-352) (39)



மக்கள் வங்கியின் முல்லைத்தீவுக்கான புதிய கட்டடத் திறப்பு விழா அண்மையில் நடைபெற்றது. நிகழ்வில் வங்கிக் கொடியை வடமாநில உத விப் பொதுமுகாமையாளர் கே.ரி.ஆனந்தராஜா ஏற்றுவதை முதலாவது படத்திலும் பிரதேச செயலரும் விசேட ஆணையாளருமான சி.தயானந்தா நாடாவெட்டிக் கட்டடத்தைத் திறந்துவைப்பதை இரண்டாவது படத்திலும் காணலாம். இரண்டாவது படத்தில் வடமாநில உதவிப் பொதுமுகா மையாளர், கிளைமுகாமையாளர் செ.பாலராசா ஆகியோரும் காணப்படுகின்றனர். (படங்கள் : புகழ்க்குயிருப்புச் செய்தியாளர்)

## கடற்றொழிலாளர் சமரசங்களுக்கு 'கூலர்கள்' மற்றும் சுமையூர்திகள் ஜி.ரி.இசற் நிறுவனம் வழங்கியது

பரந்தன், மே4  
கடற்றொழிலாளர் கூட்டுறவுச் சங்கச் சமாச்சங்களுக்கு ஜேர்மன் தொழில்நுட்ப நிறுவனம் (ஜி.ரி.இசற்) கூலர் வாகனங்கள் மற்றும் சுமையூர்திகளை (லொறி) வழங்கியுள் ளது.

முல்லைத்தீவு மாவட்டக் கடற்றொழிலா ளர் கூட்டுறவுச் சங்கச் சமாச்சம், கிழக்கு கடற்றொழிலாளர் கூட்டுறவுச் சங்கச் சமாச்சம் யாழ்.மாவட்டக் கடற்றொழிலாளர் கூட்டு றவுச் சங்கச் சமாச்சம் ஆகியவற்றுக்குத் தலா ஒவ்வொரு கூலர் வாகனங்களும் தலா ஒவ்வொரு சிறிய சுமையூர்திகளும் வழங்கப் பட்டன.

கடந்த 23ஆம் திகதி ஜேர்மன் தொழில் நுட்ப நிறுவனத்தின் பரந்தன் அலுவலகத் தில் நடைபெற்ற இந்த நிகழ்வில் ஜேர்மன் தொழில்நுட்ப நிறுவனத்தின் வடபகுதிப்

# நல்லினக் கால்நடைகளை உற்பத்தி செய்யும் திட்டம்

பரந்தன்,மே4  
ஆழிப்பேரலையால் பாதிப்புற்ற மக்க ளுக்கான பொருளாதார மேம்பாட்டுத்திட்ட டங்களில் நல்லினக் கால்நடைகளைப் பெருக்கும் திட்டமும் உள்ளடக்கப்பட்டுள்ளது. உலக தரிசன நிறுவனம், உலக உணவு ஸ்தாபனம் ஆகியவற்றின் நிதியுதவியுடன் முல்லைத்தீவு மாவட்ட பசுமை புரட்சிக்கான நிறுவனம் கரையேரப்பிரதேசங்களில் இந் தத் திட்டத்தை நடைமுறைப்படுத்தி வருகின்றது. முள்ளி வாய்க்கால், வட்டுவாகல், உண்

ணாப்புலவு, சிலாவத்தை, உறுப்புக்குளம், அளம்பில் ஆகிய கிராமங்களில் நல்லின ஆடுகளை உற்பத்தி செய்யும் திட்டம் நடை முறைப்படுத்தப்பட்டுள்ளது.

நல்லின ஆடுகளை உற்பத்தி செய்ய விரும்புவோர் மேற்குறிப்பிட்ட கிராமங்களின் கமக்கார அமைப்புக்களுடன் தொடர்பு கொண்டு சேவைகளைப் பெற்றுக்கொள்ளு மாறு முல்லைத்தீவு மாவட்டப் பசுமைப் புரட்சிக்கான நிறுவனம் அறிவித்துள்ளது. (8-352)(26)



மக்கள் வங்கியின் முல்லைத்தீவுக்கான புதிய கட்டடத் திறப்பு விழா அண்மையில் நடைபெற்றது. நிகழ்வில் வங்கிக் கொடியை வடமாநில உத விப் பொதுமுகாமையாளர் கே.ரி.ஆனந்தராஜா ஏற்றுவதை முதலாவது படத்திலும் பிரதேச செயலரும் விசேட ஆணையாளருமான சி.தயானந்தா நாடாவெட்டிக் கட்டடத்தைத் திறந்துவைப்பதை இரண்டாவது படத்திலும் காணலாம். இரண்டாவது படத்தில் வடமாநில உதவிப் பொதுமுகா மையாளர், கிளைமுகாமையாளர் செ.பாலராசா ஆகியோரும் காணப்படுகின்றனர். (படங்கள் : புகழ்க்குயிருப்புச் செய்தியாளர்)

## குழந்தைகளை நிறைபார்க்கும் இயந்திரம் அன்பளிப்பு

புனரமைப்புக்கான முதன்மை ஆலோசகர் ஜில் பாங்கரட் லாயினர் இதனை வழங்கி னார்.

அத்துடன் முள்ளி வாய்க்கால் கிழக்குக் கமக்காரர் அமைப்புக்கு நான்கு நீரிறைக்கும் இயந்திரங்களும் வழங்கப்பட்டன. (8-352)

## இந்து உலா' வெளியீட்டு விழா

பரந்தன்,மே4  
கிளிநொச்சி இந்துக்கல்லூரி உயர்தர மாண வர் ஒன்றியத்தின் 'இந்து உலா' சஞ்சிகை வெளியீட்டு கடந்த 28 ஆம் திகதி காலை 10 மணிக்கு கிளிநொச்சி இந்துக்கல்லூரி மண் டத்தில் நடைபெற்றது.

கல்லூரி உயர்தர மாணவர் ஒன்றியத் தலைவர் செல்வன் சி.சுரேஸ் தலைமையில் நடைபெற்ற சஞ்சிகை வெளியீட்டு நிகழ்வில் வெளியீட்டுரையினை தமிழீழ வைப்பக ஆளுகை மேலாளர் க.பாலகிருஷ்ணன் நிகழ்த்தி நூலை வெளியீட்டுவைக்க, முதற் பிரதியினை இவங்கை வங்கி கிளிநொச்சிக் கிளை நிர்வாக அதிகாரி சிறீதரன் பெற்றுக் கொண்டார். தொடர்ந்து சிறப்புப் பிரதிகள் வழங்கப்பட்டன.

அடுத்து கல்லூரியில் கல்வி ப்பின்று பல் கலைக் கழகத்திற்குத் தெரிவான மாணவ மாணவிகளுக்கு சிறப்பு பரிசீல்கள் வழங்கிக் கௌரவிக்கப்பட்டன.

சஞ்சிகையின் மதிப்பீட்டுரையினை கிளி நொச்சி வலய உதவிக்கல்விப் பணிப்பாளர் கள் க.முருகவேள், ஆ.அமிர்தலிங்கம், ஆசிரி யர் ஆலோசகர் தி.வரதன் ஆகியோர் நிகழ்த்தினார்கள்.

இந்த நிகழ்வில் தமிழீழத் தேசியத் தொலைக்காட்சி நிறுவனப் பணிப்பாளர் கரு ணாகரன், பாடசாலைகளின் அதிபர்கள், ஆசிரி யர்கள், பழைய மாணவர்கள்கள், பொது மக் கள் எனப் பலர் கலந்துகொண்டனர். (8-352)

## உழைப்போர் குடும்பங்களுக்கு சுயதொழிலுக்கான கடனுதவி

பரந்தன்,மே4  
வட்டக்கச்சி 10 வீட்டுத்திட்டம், தொண் டமான் நகர் ஆகியவற்றில் வசிக்கும் உழைப் போரை இழந்த வறுமைக் கோட்டின் கீழ் உள்ள குடும்பங்களின் சுயதொழில் முயற் சிக்கெனக் கடனுதவிகள் வழங்கப்பட்டுள் ளன.

ஒப்பான் நிறுவனத்தின் நிதி உதவியுடன் கிளிநொச்சி மாவட்ட பெண்கள் அபிவிருத்தி புனர்வாழ்வு நிறுவனத்தினால் இந்தக் கடனு தவிகள் வழங்கப்பட்டுள்ளன.

கால்நடை வளர்ப்பு, தையல், வியாபா ரம், சிறுக்கைத் தொழில், விவசாயம் போன்ற சுய தொழில்களுக்கென மொத்தம் இரண்டு லட்சத்து 40 ஆயிரம் ரூபா கடனுதவியாக வழங்கப்பட்டுள்ளது.

தொண்டமான் நகரில் 18 பயனாளிக ளுக்கும், வட்டக்கச்சி 10 வீட்டுத்திட்டத்தில் 10 பயனாளிகளுக்கும் இந்தக் கடனுதவி வழங்கப்பட்டது. (8-352)



முல்லைத்தீவு மாவட்டப் பாடசாலைகளுக்கிடையிலான உற்பயிற்சிப் போட்டியில் ஆண்கள் பிரிவில் சம்பியானான மல்லாவி மத்திய கல்லூரி அணியைப் படத்தில் காணலாம். (படம் : மல்லாவிச் செய்தியாளர்)

## அணிஞ்சியன்குளம் புனரமைப்பு

நியாப் II திட்டத்தின் கீழ் துணுக்காய் பிர தேச செயலர் பிரிவினுள்ள அணிஞ்சியன் குளம் 30 லட்சம் ரூபா செலவில் புனரமைக் க்படவுள்ளது.

இப்புனரமைப்புத் தொடர்பாக மக்களுக்கு விளக்கமளிக்கும் கூட்டம் அண்மையில் அணிஞ்சியன்குளம் பொதுமண்டபத்தில், வவுனிக்குள நீர்ப்பாபர்சனப் பொறியிய லாளர் கு.தவக்குமார் தலைமையில் நடை பெற்றது.

இக்கூட்டத்தில் துணுக்காய் பிரதேச செய லர் நா.நந்தகுமார், துணுக்காய் பிரதேச பொருண்மிய மேம்பாட்டு நிறுவன இணைப் பாள் கி.அமலன் ஆகியோர் கலந்துகொண்டு குளம் புனரமைப்புத் திட்டம் தொடர்பாக அப் பகுதி விவசாயிகளுக்கு, விவசாய அமைப்பு களிற்றும் விளக்கமளித்தார். (8-322)(26)

## பொது மண்டபம் திறப்பு

வட்டக்கச்சி கல்லூரி நகர் ஆலையில் பொது மண்டபம் ஒன்று திறந்துவைக்கப்பட்டுள்ளது. தமிழர் புனர்வாழ்வுக் கழகத்தின் ஆதர வுடன் 'ஓக்ஸ்பாம்' நிறுவனத்தின் நிதியுதவி யுடன் இந்த மண்டபம் அமைக்கப்பட்டது. கிளிநொச்சி கிழக்குப் புனர்வழ்வு நிறுவனத்தின் இணைப்பாளர் சிவ்ரஞ்சினி தலை மையில் கடந்த 26ஆம் திகதி நடைபெற்ற இந்த நிகழ்வில் பொது மண்டபத்துக்கான பெயர்ப்பலகையினை கிளிநொச்சி கிழக்குப் புனர்வாழ்வு நிறுவனச் செயலாளர் எஸ். குமாரசாமி திரைநீக்கம் செய்துவைக்க மண் டபத்தினை நிறுவனப் பொருளாளர் குட்டி மாமா நாடாவெட்டிக் திறந்துவைத்தார். (8-352)

# உலகின் எந்தப் பாகத்திற்கும் சென்றுவரக்கூடிய பிரமாண்டமான கடற்படை புலிகளிடம் உண்டு!

## இந்திய முன்னாள் கடற்படை அதிகாரி தகவல்

புதுடி, மே 4  
உலகின் எப்பாகத்திற்கும் - எந்த மூலைக்கும் - சென்றுவரக்கூடிய பிரமாண்டமான கடற்படைக் கட்டமைப்பு தமிழீழ விடுதலைப் புலிகளிடம் உண்டு.  
இவ்வாறு தகவல் வெளியிட்டிருக்கிறார் இந்தியக் கடற்படையின் முன்னாள் அதிகாரியும், ஆய்வுமன்றம் ஒன்றைச் சேர்ந்த வருமான விஜய் சகுஜா.  
பல்வேறு நாடுகளின் படைக்கட்டுமானங்கள் தொடர்பாகப் பல ஆய்வுகளை நடத்திய விஜய் சகுஜா இப்போது விடுதலைப் புலிகளின் கடற்படைகள் தொடர்பாக - புலிகளின் கடற்படைக் கட்டுமானங்கள் குறித்து - ஆய்வொன்றை நடத்தியிருக்கிறார்.  
"செயலாக்கமுள்ள விடுதலைப் புலிகளின் கடல் வர்த்தகக் கட்டமைப்பு" என்ற தலைப்பில் அவர் வெளியிட்டிருக்கின்ற 14 பக்கங்களைக் கொண்ட ஆய்வு அறிக்கையிலேயே இந்தத் தகவல்களை அவர் குறிப்பிட்டிருக்கிறார்.  
அந்த அறிக்கையில் குறிப்பிடப்பட்டிருக்கின்ற மேலும் சில முக்கிய விடயங்கள் வருமாறு:-  
இலங்கையின் வடக்கு - கிழக்கில் பெருமளவிலான பரப்பளவைத் தமிழீழ விடுதலைப் புலிகள் தங்கள் கட்டுப்பாட்டில் வைத்துள்ளனர். மேலும், மிகவும் வலிமைவாய்ந்த

'கடற்புலிகள்' எனப்படுகின்ற கடற்படைப் பிரிவையும் வைத்துள்ளனர். கடற்படையிலுள்ள தற்கொலைப் படையினருக்கு 'கடற்கரும்புலிகள்' என்று பெயரிட்டுள்ளனர்.  
உலகத்தின் எந்தவொரு பாகத்திலிருந்தும் உட்பூர்வமான பொருட்களைக் கொண்டு வருவதற்கான மிகப் பிரமாண்டமான கட்டமைப்பை விடுதலைப் புலிகள் கொண்டுள்ளனர். ஒரு சிறு தீவிலுள்ள நாட்டிற்குரிய அனைத்துக் கடற்படை வசதிகளையும் தமிழீழ விடுதலைப் புலிகளின் கடற்படை பெற்றுள்ளது. வர்த்தகக் கப்பல்கள் பெருந்தொகையிலான மீன்பிடிப்புகள், அதிவேக மோட்டார் செலுத்திகள் ஆகியவற்றை அவை கொண்டுள்ளன. இவற்றின் மாலுமிகளுக்குத் தொழில் முறையிலான பயிற்சிகள் அளிக்கப்பட்டுள்ளன.  
ஒன்றுமுதல் இண்டு வரையிலான கப்பல் கொள்கலன்களைக் கொண்டுசெல்லக்கூடிய கப்பல்களையும் விடுதலைப் புலிகள் வைத்துள்ளனர். மிக நவீனமான தாக்கத்தை ஏற்படுத்தக்கூடிய கடற்படையாக விடுதலைப் புலிகளின் கடற்படை உள்ளது. நவீன தொழில் நுட்பங்களுக்கமைய உருவாக்கப்பட்டுள்ளது.  
மேலும், நமது எதிரியின் கப்பல்களை துறைமுகத்திலும், கடலிலும் தாக்கக்கூடிய வலிமையையும் அவர் கள் கொண்டுள்ளனர்.

1991ஆம் ஆண்டிலிருந்து தமிழீழ விடுதலைப் புலிகள் கடல்வழியாக வெகு தொலைவிலிருந்து ஆயுதங்களையும், வெடி பொருள்களையும் கொண்டுவருகின்றனர்.  
விடுதலைப் புலிகளின் கடல்சார் வர்த்தக நடவடிக்கைகளுக்கான கட்டளை, கட்டுப்பாடு மற்றும் தகவல் தொடர்பு அனைத்தும் கடற்புலிகளிடமிருந்து வேறு பிரிவினரிடம் உள்ளது. ஆனாலும், வர்த்தக நடவடிக்கைகளுக்குக் கடற்புலிகள் உதவுகின்றனர்.  
புலிகளின் கடற்கலங்கள் மற்றும் சீமெந்து, சர்க்கரை, உப்பு, மா மற்றும் இரும்பு ஆகிய பொருட்களை ஏற்றிச் செல்கின்றன. தமிழீழ விடுதலைப் புலிகளின் கப்பல்கள் இதுவரை போதைப்பொருள் கடத்தல் குற்றச்சாட்டின் கீழ் சோதனையிடப்பட்டதாகவோ, தேடப்பட்டதாகவோ தகவல் இல்லை.  
விடுதலைப் புலிகளிடம் உள்ள 12 முதல் 15 வரையிலான கப்பல்கள் ஆயிரம் முதல் ஆயிரத்து ஐந்துநூறு தொன் வரையிலானவை.  
இந்தோனேசியா மற்றும் பிலிப்பைன்ஸ் நாடுகளுடனான கடல்சார் நடவடிக்கைகளையும் விடுதலைப் புலிகள் விரிவாக்குவதற்கான சாத்தியங்கள் இருப்பதாகவும் தெரிகிறது என்று அதில் கூறப்பட்டுள்ளது. (த)

# மட்டு. வாகன விபத்தில் குடும்பஸ்தர் மூவர் உயிரிழப்பு

மட்டக்களப்பு மாவட்டத்தில் சின்ன ஊறணி, முற்கொட்டாஞ்சேனை ஆகிய வெவ்வேறு இடங்களில் இடம்பெற்ற வாகன விபத்துகளில் ஒருவர் பலியானதுடன் இரு சிறுவர்கள் உட்பட 7 பேர் காயமுற்று மட்டக்களப்பு போதனா வைத்தியசாலையில் சிகிச்சைக்குட்படுத்தப்பட்டுள்ளனர்.  
மட்டக்களப்பு சின்ன ஊறணி பகுதியில் நேற்றுமுன்தினம் காலை 11 மணியளவில் லொறியுடன் நடுத்தர ஹண்டர் லொறி ஒன்று மோதியதில் ஐவர் காயமுற்றதுடன் வாகனங்களும் பலத்த சேதத்துக்குள்ளாகின.  
சம்பவம் குறித்து மட்டக்களப்பு கலைமையகப் பொலீஸார் விசாரணைகளை நடத்தி வருகின்றனர்.

இதேவேளை, ஏறாஜூர் பொலீஸ் பிரிவினரின் முற்கொட்டாஞ்சேனைப் பகுதியில் லொறி ஒன்று மோட்டார் சைக்கிளுடன் மோதியதில் ஒரு குடும்பம் தலைவனும் அவரது இரு புதல்வர்களும் காயமுற்று மட்டக்களப்பு போதனா வைத்தியசாலையில் சிகிச்சைக்காகச் சேர்க்கப்பட்டனர்.  
இந்த விபத்தில் படுகாயத்துக்குள்ளாகி அதிதீவிர சிகிச்சைப்பிரிவில் சேர்க்கப்பட்டிருந்த சித்தாண்டி உதயமூலை வீதியில் வசிக்கும் சதாசிவம் பரமலிங்கம் (வயது 40) என்ற இளம் குடும்பஸ்தர் நேற்று அதிகாலை 4.30 மணியளவில் மரணமடைந்தார் எனத் தெரிவிக்கப்படுகின்றது. (க)

இந்த விபத்தில் படுகாயத்துக்குள்ளாகி அதிதீவிர சிகிச்சைப்பிரிவில் சேர்க்கப்பட்டிருந்த சித்தாண்டி உதயமூலை வீதியில் வசிக்கும் சதாசிவம் பரமலிங்கம் (வயது 40) என்ற இளம் குடும்பஸ்தர் நேற்று அதிகாலை 4.30 மணியளவில் மரணமடைந்தார் எனத் தெரிவிக்கப்படுகின்றது. (க)

# பாட்டனி தினம் பேரணிக் கும் பதிலாக மன்னாரில் மக்கள் கண்டன உள்வலம்

மன்னார், மே 04  
மன்னார் மாவட்டத்திலுள்ள விடுதலைப் புலிகளின் கட்டுப்பாட்டுப் பகுதிகளில் நேற்று முன்தினம் உழைப்பாளர் தினத்தன்று வழமையான மேதின உள்வலங்கள் எவையும் இடம்பெறவில்லை. அதற்குப் பதிலாக அன்றையதினம் அரசுக்கு எதிரான கண்டனப் பேரணியே இடம்பெற்றது.  
அரசு படைகளால் தமிழ்மக்கள் கொல்லப்படுவதையும், தாக்கப்படுவதையும் கண்டித்து இந்தப் பேரணி நடத்தப்பட்டது.  
மன்னார் நகரில் இடம்பெற்ற இப்பேரணியின் முடிவில் ஜனாதிபதிக்கு மகஜர் ஒன்றும் அனுப்பிவைக்கப்பட்டது.  
அந்த மகஜரின் பிரதிகள் மன்னார் மாவட்ட அரசு அதிபர், இலங்கை போர் நிறுத்தக் காணிப்புக்குழுவினர் மன்னார் மாவட்டத் தலைவர்,

பொலீஸ் உயர் அதிகாரிகள் ஆகியோருக்கும் வழங்கப்பட்டன.  
பொதுமக்களால் - பொது அமைப்புக்களால் - வழங்கப்பட்ட இந்த மகஜரில் மன்னார் மாவட்டத்தில் பொதுமக்கள், மீது இடம்பெறும் தாக்குதல்கள், கொலைகள் நிறுத்தப்படவேண்டும் என்று வலியுறுத்தப்பட்டுள்ளது - மன்னார் பகுதியில் அதிகமாக விவசாயிகள் வாழ்கின்றனர். அரசு படைகளின் கெடுபிடிகள் காரணமாக அவர்களின் நெல்லை உரிய முறையில் விற்க முடியாத நிலை ஏற்பட்டிருப்பதாகவும் - சுட்டிக்காட்டப்பட்டிருக்கிறது.  
இன்று நாட்டில் ஏற்பட்டுள்ள போர்ச் சூழல் நீங்கி சமாதானப் பேச்சு ஆரம்பிப்பதற்கும் உடன் சர்வதேச சமூகம் ஸ்ரீலங்கா அரசுக்கு அழுத்தம் கொடுக்கவேண்டும் என்றும் அதில் தெரிவிக்கப்பட்டுள்ளது. (க)

# கொழும்பு குண்டு வெடிப்புத் தொடர்பாக சந்தேகத்தில் இதுவரை 300 பேர் கைது அவர்களில் 35 பேர் தொடர்ந்தும் தடுத்துவைப்பு

கொழும்பு இராணுவத் தலைமையகத்தில் இடம்பெற்ற தீர்ப்புறு தாக்குதலைத் தொடர்ந்து கொழும்பில் சந்தேகத்திற்கிடமான முறையில் கைதுசெய்யப் பட்ட 300 பேரில் இதுவரை 265 பேர் விடு விக்கப்பட்டுள்ளனர். ஏனைய 35 பேர் மேலதிக விசாரணைகளுக்காக தொடர்ந்தும் தடுத்துவைக்கப்பட்டுள்ளனர் என்று கொழும்புப் பகுதிக் குப் பொறுப்பான பிரதிப் பொலீஸ்மா அதிபர் பூஜித் ஜயசந்தர தெரிவித்துள்ளார்.  
இவர்கள் அனைவரும் அவசரகாலச் சட்டத்திற்கமைய கைதுசெய்யப்பட்டுள்ளனர் என அவர் மேலும் தெரிவித்துள்ளார்.  
விடுதலைப்புலி உறுப்பினர்கள் அதிகளவில் கொழும்பில் ஊடுருவிவிருக்கின்றனர் என புலனாய்வுத் தரப்பில் தகவல்கள் கிடைத்தமைய அடுத்து முப்படையினரும் இணைந்து

சோதனை நடவடிக்கையில் ஈடுபட்டு வருகின்றனர் என்றும் தெரிவிக்கப்படுகிறது.  
அத்துடன், வாகனங்களில் வெடி பொருள்கள் கடத்தப்படுகின்றன என்று புலனாய்வுப் பிரிவுக்குத் தகவல் கிடைத்திருப்பதாகவும் அதனாலேயே வாகனங்கள் தீவிர சோதனைக்கு உட்படுத்தப்படுகின்றன எனவும் அவர் மேலும் தெரிவித்துள்ளார். (க)

# மடக்களப்பில் தண்ணீர் பஞ்சம்

ஆழிப்பேரலைத் தாக்கத்தின் பின்னர் மட்டக்களப்பு மாவட்டத்தில் கரை யோரப் பகுதிகளிலுள்ள கிணறுகளில் தண்ணீர் தொடர்ந்தும் உவர் நீர்த்தன்மை காணப்படுவதனால் மக்கள் அந்தத் தண்ணீரைப் பருகுவதற்கு அச்சமடைந்துள்ளனர்.  
இம்மாவட்டத்தில் ஆரையம்பதி, களுவாஞ்சிக் குடி பிரதேச செயலகப் பிரிவு களில் வாழும் மக்கள் இதனால் பெரும் குடிதண்ணீர் தட்டுப்பாட்டை எதிர் கொண்டு வருகின்றனர். இப்பகுதிகளில் வீதி யோரங்கள் கரிமம் தொண்டர் நிறுவனங்களினால் வைக்கப்பட்டுள்ள தாங்கிகளின் தண்ணீர் ரையே மக்கள் குடி தண்ணீருக்குப் பயன் படுத்தி வருகின்றனர். தற்போது இம் மாவட்டத்தில் கடுமையான வரட்சி நிலவுகின்றது.  
நாளொன்றிற்கு ஒருமுறை நிரப்பப்படும் குடிதண்ணீர் தேவைக்குப் போதாதுள்ளதாகப் பிரதேச வாசிகள் தெரிவிக்கின்றனர். வரட்சி கடுமையாக வாட்டியெடுப்பதனால் அங்குள்ள மக்கள் பெரும் அசௌ கரியங்களை எதிர்கொள்கின்றனர். தின மும் மூன்று முறை தாங்கிகளில் தண்ணீர் நிரப்புவதால் மக்கள் கோரிக்கை விடுத்தும் துள்ளனர். கடுமையான வரட்சி காரணமாக மட்டக்களப்பு மாவட்டத்தில் பல இடங்களில் கிணறுகள் வற்றி குடி தண்ணீர் ருக்குப் பெரும் தட்டுப்பாடு ஏற்பட்டுள்ளது. (க)



வலி, தென்மேற்கு (சண்டலிப்பாய்) பிரதேச செயலக பிரிவில் நிறுவப்பட்டவுள்ள கமநல சேவைகள் நிலைய கட்டட நிலைய கட்டடத்துக்கான அடிக்கல் நடும வைப்பும் அண்மையில் மாணிப்பாய் மேற்கில் நடைபெற்றது. கட்டுடை அரசடி விநாயகர் ஆலய பிரதம குரு பிரம்ம பூர், இ.புஷ்பராஜக் குருக்கள் சமயக்கிரிகள் நடத்துவதைப் படத்தில் காணலாம். யாழ். கமநல சேவைகள் திணைக்கள உதவியாளையானார் க. சந்திரேசன், நிலையம் அமைப்பதற்கான காணியை அன்பளிப்பாக வழங்கியவரான சட்டத்தரணி இ. வசந்தசேனன், நிகழ்விற்குத் தலைமைத்தாங்கிய மாணிப்பாய் மேற்கு விவசாயிகள் சம்மேளத்தலைவர் இ.பொ.ம.க. முதலியார், வலி, தென்மேற்குப் பிரதேசச் செயலர் திருமதி ரூபிணி வரதலிங்கம் ஆகியோரும் படங்களில் காணப்படுகின்றனர். (படங்கள்: வலி, தென்மேற்குச் செய்தியாளர்)

# ஆரவாரங்கள், ஆர்ப்பாட்டங்கள் குறைவு: தெற்கில் அமைதியாகக் கழிந்தது மேதினம்!

## சில இடங்களில் மட்டும் எளிமையான நிகழ்வுகள்

கொழும்பு, மே 03  
நாட்டில் உள்ள பாதுகாப்பற்ற சூழ்நிலை காரணமாக பிரதான அரசியல் கட்சிகள் இம்முறை மேதின நிகழ்வுகளை நிறுத்தியிருந்தன. இதனால் கொழும்பு உட்பட நாட்டின் பல பகுதிகளிலும் மேதினக் கொண்டாட்டங்கள் பெரியளவில் இடம்பெறவில்லை.  
வழமையான ஆரவாரங்கள் களைகட்டல்களின்றி ஆங்காங்கே சில கட்சிகள், தொழிற்சங்கங்கள் என்பன எளிமையான முறையில் மேதினத்தைக் கொண்டாடின.  
சோஷலிச மக்கள் முன்னணியின் மேதினக் கூட்டம் கொழும்பு - 2 இல் அமைந்துள்ள கட்சியின் தலைமையகத்தில் நடைபெற்றது.  
அரசாங்கத்திற்கு ஊழியர் மீளாய்வு தொழிற்

சங்கசம்மேளத்தின் மேதின உள்வலம் கொழும்பு கோட்டை ரயில் நிலையத்திற்கு முன்பாக ஆரம்பமாகி குணசிங்கபுரபடைல் பாக்க. மைதானத்தில் முடிவடைந்தது.  
ஐக்கிய சோஷலிசக் கட்சியின் மேதின உள்வலம் கொழும்பு - 14 இல் உள்ள பல மாரச்சுத்தியில் இருந்து ஆரம்பமானது.  
இலங்கை வர்த்தகத் தொழில்நுட்பப் பொது ஊழியர் சங்கத்தின் மேதின உள்வலம் கொள்ளுப்பிட்டி 22ஆவது ஒழுங்குகையில் இருக்கின்ற கட்சியின் தலைமையகத்திற்கு முன்பாக ஆரம்பமானது.  
இலங்கைத் தொழிலாளர் காங்கிரஸின் மேதினக் கூட்டம் நுவரெலியாவில் இடம்பெற்றது. ஊர்வலம் நுவரெலியா தாம்பல கற்றுவாட்டத்தில் ஆரம்பமானது.  
நகரமத்தியில் நிறைவடைந்தது.  
ஐக்கிய ஊழியர் மகா சங்கமும் இம்முறை மேதினக் கூட்டத்தை நடத்தியுள்ளது.  
பல தொழிற்சங்கங்கள் ஒன்றிணைந்து நடத்திய மேதினக் கூட்டம், கண்டி டி.எஸ். சேனநாயக்கா ஞாபகார்த்த நூலகக் கேட்போர் கூடத்தில் நடைபெற்றது.  
ஐ.ஓ.பி. பகிஷ்கரிப்பாளர் ஒன்றியத்தின் மேதினக் கூட்டம் கம்பஹா சனச சதுக்க கேட்போர் கூடத்தில் நடைபெற்றது.  
பியகம் சுதந்திரவர்த்தக வலய ஊழியர்களின் மேதின உள்வலம் சியம்பலாவை சந்தியில் ஆரம்பமானது. தேசிய அபிவிருத்தி முன்னணியின் உள்வலம் கண்டியில் இடம்பெற்றது. இலங்கை வங்கி ஊழியர் சங்கத் தலைமையில் கொழும்பு நகரமத்தியில் இடம்பெற்றது. (க)

நகரமத்தியில் நிறைவடைந்தது.  
ஐக்கிய ஊழியர் மகா சங்கமும் இம்முறை மேதினக் கூட்டத்தை நடத்தியுள்ளது.  
பல தொழிற்சங்கங்கள் ஒன்றிணைந்து நடத்திய மேதினக் கூட்டம், கண்டி டி.எஸ். சேனநாயக்கா ஞாபகார்த்த நூலகக் கேட்போர் கூடத்தில் நடைபெற்றது.  
ஐ.ஓ.பி. பகிஷ்கரிப்பாளர் ஒன்றியத்தின் மேதினக் கூட்டம் கம்பஹா சனச சதுக்க கேட்போர் கூடத்தில் நடைபெற்றது.  
பியகம் சுதந்திரவர்த்தக வலய ஊழியர்களின் மேதின உள்வலம் சியம்பலாவை சந்தியில் ஆரம்பமானது. தேசிய அபிவிருத்தி முன்னணியின் உள்வலம் கண்டியில் இடம்பெற்றது. இலங்கை வங்கி ஊழியர் சங்கத் தலைமையில் கொழும்பு நகரமத்தியில் இடம்பெற்றது. (க)

# மட்டு. நகரிலும் சோயையிறந்த மே நாள்!

மட்டக்களப்பு மாவட்டத்திலும் மேதினக் கொண்டாட்டங்கள் களைகட்டவில்லை. மட்டக்களப்பு நகரிலிருந்து ஆரையம்பதி வரையான ரி.டி.எச். நிறுவனம் ஏற்பாடு செய்திருந்த மேதினப் போரணியும் ரத்துச் செய்யப்பட்டது. காத்தான்குடி அல் - அல்லம் முச்சக் கரவண்டிச் சாரதிகள் சங்கம் ஏற்பாடு செய்திருந்த மேதின உள்வலமும், பொதுக் கூட்டமும் அங்கு நடைபெற்றன. சுமார் மூன்று மணிநேரம் நூற்றுக்கணக்கான முச்சக்கர வண்டிகள் மேதின உள்வலத்தில் பங்குபற்றின. இச்சங்கத்தின் மேதினக் கூட்டத்திலும் கணிசமானோர் பங்குகொண்டனர்.  
கல்முனையிலும் மேதின நிகழ்வுகள் இடம்பெற்றன. இம்முறை முதற்தடவையாக மட்டக்களப்பு மாவட்டத்தில் மேதினம் களையிழந்து போயிருந்தது. (க)

### சின்னஞ்சிறு விளம்பரங்கள்

#### காணி விற்பனைக்கு

அளவெட்டி வடக்கு, மெயின் வீதியில் வீட்டுடன் 4 1/2 பரப்பு காணி விற்பனைக்குண்டு. தொடர்பு: 0114 202623. (சி- 49187)

#### தவறிவிட்டது

மீசாவையைச் (புத்தூர் சந்தி) சேர்ந்த சிவ சுப்பிரமணியம் சதுர்ஷன் என்பவரின் தேசிய அடையாள அட்டை இல: 880220152V, விசேட அடையாள அட்டை இல: 091053933, லியோ கழக அடையாள அட்டை என்பன கடந்த வாரம் தொலைந்துவிட்டது. கண்டெடுத்தவர்கள் மக்கள் வங்கி, சாவகச்சேரி அல்லது சாவகச்சேரி இந்து கல்லூரியில் கொடுத்துவவும். சதுர்ஷன் இந்த வருடம் க.பொ.த. உயர்தரப் பரீட்சையில் தோற்றவேண்டியவர். (தகுந்த சன்மானம் வழங்கப்படும்) (49998)

#### தேவை

நல்ல ஆரோக்கியம் உள்ள ஒரு வயோதி பரை பராமரிக்கத்தக்க நடுத்தர வயதுடன் பெண் ஒருவர் தேவை. அவரைப் பற்றிய சுயவிவரத் துடன் விண்ணப்பிக்கவும். C/o 2863 (சி-49120)

#### கோழிக்குஞ்சு விற்பனாகம்

இரண்டுமுறை தடுப்பு மருந்து போடப் பட்ட No.1 Original Prima Broiler குஞ்சுகள், பேட்டுக்குஞ்சுகள் 08.05.2006 திங்கட்கிழமை பிற்பகல் விநியோகிக்கப்படும். எமது பருத்தித் துறை, நெல்லியடி கிளைகளிலும், கரன் ஆலடி, உடுவில், சந்திநிபாம் தொண்டைமானாறு, முருகன், சாவகச்சேரி, நல்லூர் பாம் சென்ரர், 19 முருகேசர் ஒழுங்கை முத்திரைச்சந்தையடி, நல்லூர். (சி- 49187)

#### வீடு வாடகைக்கு

பலாலி வீதி திருநெல்வேலியில் சகல வசதிகளுடனும் வீடொன்று வாடகைக்கு உண்டு. தொடர்பு:- 0776087896. (49962)

#### நாதன்ஸ் சினிமா

யாழ்ப்பாணம்

இன்று முதல்  
10.30, 2.30, 6.30, 9.30  
மாயனிதக் குரங்கொன்றின் நெஞ்சை உருக்கும் கதைபொண்ட சாகசச் சித்திரம் பீட்டர் டிரீசெவீனின்  
**கிங் - கொங் King Kong**  
தங்கத் தமிழ் மொழியில்  
(பாடசாலை மாணவர்களுக்கு விசேட சலுகை)

# தமிழர் நிலை வெளிவராது தடுக்கவே உதயன் பத்திரிகை தாக்கப்பட்டது

## பத்மினி சிதம்பரநாதன் எம்.பி. அறிக்கை

யாழ்ப்பாணம், மே 4  
தமிழ்த் தரப்பின் உண்மை நிலையை வெளிக்கொணரவிடாது தடுக்கும் முயற்சியே உதயன் பத்திரிகை மீதான தாக்குதல்.

- இவ்வாறு சுட்டிக்காட்டியுள்ளார். யாழ். மாவட்ட நபாளமன்ற உறுப்பினர் பத்மினி

### சட்டவிரோத

### சாராய விற்பனை

### ரூ.8000 அபராதம்

யாழ்ப்பாணம், மே 4  
சட்டவிரோத சாராய விற்பனையில் ஈடுபட்ட இருவருக்கு யாழ்.நீதிமன்றம் நேற்று முன்தினம் 16 ஆயிரம் ரூபா அபராதம் விதித்துள்ளது.

யாழ். மானிப்பாய் வீதியைச் சேர்ந்த இருவருக்கு தண்டப்பணமாக தலா 5 ஆயிரம் ரூபாவும் தர்மப் பணமாக தலா 3 ஆயிரம் ரூபாவும் செலுத்துமாறு யாழ். மாவட்ட நீதிவான் இ. த. விக்கிரமராஜா உத்தரவிட்டார்.

கடந்த 29 ஆம் திகதி மானிப்பாய் பொலீஸாரால் கைது செய்யப்பட்ட இருவரும் நேற்று யாழ். நீதிமன்றில் ஆஜர்படுத்தப்பட்டிருந்தனர்.

(3-13)(22)

ராஜா யாழ்ப்பாணம்	
இலங்கையிலும் இந்தியாவிலும் ஒரே நேரத்தில் வெளிவராத, மங்களம் கவுர் நடத்த	
அழகம் இருக்கிறாய்	யாழ்ப்பாணம் இருக்கிறது
10.30, 2.30, 6.30, 9.30 முற்பகல் செய்துகொள்ளலாம்	

நாகம்ஸ் கன்னாகம்	
எம்.ஜே.குரியா, நயன் தாரா மற்றும் பலர் நடத்த	
கள்வனின் காதல்	
காட்சி நேரம் : 10.30, 2.30, 5.30	

சிதம்பரநாதன்.  
'உதயன்' பத்திரிகை நிறுவனம் மீதான தாக்குதலைக் கண்டித்து அவர் வெளியிட்ட அறிக்கையில் குறிப்பிடப்பட்டுள்ளதாவது:-  
யாழ். நகரத்தின் இதயப்பகுதியில் அமைந்துள்ள 'உதயன்', 'சஞ்சீவி' பத்திரிகை அலுவலகத்திற்குள் ஆயுததாரிகள் உட்புகுந்து வெறியாட்டமாயுள்ளார்கள். இதில் பணியாளர்கள் இருவர் கொல்லப்பட்டுள்ளனர்; இருவர் படுகாயமடைந்துள்ளனர். பெறுமதியான சொத்துக்கள் பல நாசமடைந்துள்ளன. சுமார் 15 நிமிடங்கள் நடைபெற்ற இவ் வெறியாட்டம் யாழ். நகரின் இதயப்பகுதியில்தான் நடைபெற்றது. இராணுவம் நிறைந்திருந்த பிரதேசம் இது.

இராணுவம் நினைத்திருந்தால் அவ்விடத்திற்கு உடனடியாக வந்து வெறியாட்டம் ஆடியோரை பிடித்திருக்க முடியும். ஆனால், அது நடைபெறவில்லை. இவ்வாறே திருகோணமலையிலும் இராணுவம் பார்த்திருக்க படுகொலைகள் நடைபெற்றதாக அங்குள்ள மக்கள் தெரிவித்துள்ளார்கள்.

தமிழ் மக்கள் மீது அரசபயங்கரவாதம் கட்டிவிட்டு விடப்படும் இந்நாள்களில் தமிழ்த் தரப்பின் உண்மை நிலைவரங்களை வெளிக்கொணர விடாமல் தடுப்பதற்கான அநாகரிக்கமான முயற்சியே 'உதயன்' பத்திரிகை

மீது மேற்கொள்ளப்பட்ட தாக்குதல். 'உதயன்' பத்திரிகை அலகைப்பிட்டியில் இராசமணி சங்கரப்பிள்ளை என்னும் 74 வயது முதியவர் கெஞ்சக் கெஞ்ச கடற்படையினரால் எவ்வாறு கொல்லப்பட்டுள்ளார் என்ற சம்பவத்தை விவரித்திருந்தமை இங்கு மனம் கொள்ளத்தக்கது.

ஸ்ரீலங்கா ஜனாதிபதி 'உதயன்' சம்பவத்தை தான் கண்டிப்பதாகவும் உடனடியாக விசாரணை மேற்கொள்ளப்படவேண்டும் என்றும் கூறியுள்ளார். இவ்வாறே புதிய ஜனாதிபதி ஆட்சிக்குவந்த காலத்தில் இருந்து (நவம்பர் மாதத்தில் இருந்து) பல கண்டனங்களையும், விசாரணைக்கான உத்தரவுகளையும் பிறப்பித்துள்ளார். ஆனால், ஆக்கபூர்வமாக எதுவும் நடைபெறவில்லை. அதே வன் செயல்களும், அதே படுகொலைகளும் தமிழ் மக்கள் மீது மீண்டும் மீண்டும் கட்டிவிடும் விடப்படுகின்றன. அரச பயங்கரவாதத்தால் தமிழ் மக்களின் வாழ்க்கை சீரழிக்கப்படுகின்றது. இதைத் தொடர்ந்தும் அனுபவிக்க முடியாது இது உடனடியாக நிறுத்தப்பட வேண்டும்.

'உதயன்' பத்திரிகை மீது மேற்கொள்ளப்பட்ட இந்தக் காட்டுமிராண்டித்தனமானதும் அநாகரிக்கமானதுமான வன்முறையை நாம் மிக வன்மையாகக் கண்டிக்கிறோம் என்றுள்ளது.

## ஆயுதப்பட்டியல் பாகிஸ்தானிடம்

இலங்கை இராணுவத்துக்குத் தேவையான ஆயுதங்கள் அடங்கிய பட்டியல் ஒன்றை பாகிஸ்தானின் பாதுகாப்பு அமைச்சிடம் இலங்கைப் படைத்தரப்பினர் சமர்ப்பித்துள்ளனர் எனச் செய்திகள் வெளிவந்துள்ளன.

ஆயுதங்களை வழங்குவதற்கு பாகிஸ்தான் தரப்பு ஒப்புக்கொண்டுள்ளது என 'இந்தியன் எக்ஸ்பிரஸ்' தெரிவிக்கிறது. இலங்கை கோரியுள்ள ஆயுதங்களின் விவரங்களையும் அது வெளியிட்டுள்ளது.

ஆளில்லா விமானங்கள், ரி-55 ரக பீரங்கிகள், 100 மி.மீ பீரங்கிகள், சி-130 ஹெரிகுலிஸ்

போர் விமானங்கள் மற்றும் செய்மதிப் பட உதவிகள் என்பன அந்தப் பட்டியலில் இடம்பெற்றுள்ளன என்று தெரிவிக்கப்படுகிறது.

இலங்கையில் யுத்த நிறுத்த உடன்படிக்கை தொடர்ந்து அமுலில் இருக்கவேண்டும் என இந்தியா விரும்பியுள்ள அதேவேளை, இலங்கைப் பாதுகாப்புத் தரப்பினர் பாகிஸ்தானிடம் ஆயுதங்களைக் கேட்டுள்ளமை, இந்தியாவுக்கு அதிருப்தியை ஏற்படுத்தியுள்ளதாக 'இந்தியன் எக்ஸ்பிரஸ்' தனது செய்தியில் சுட்டிக்காட்டியுள்ளது. (க)

## புதுப்புது அம்சங்களுடன் புதுப் பொலிவுடன் வார இதழ்

மே 07-13

**போரா? உபாதுகா? தொரிவு மவறிந்தகாரிடம்**

**தற்போது பரபரப்பான விற்பனையில்!**

**தற்போது பரபரப்பான விற்பனையில்!**

**கூடர்**  
16.00  
தலைவியின் கட்டளைக்கு கிழிக்குக்குள் வலிதான்

**கேவலேசர் யார் பக்கம்?**

**புலிகள் நுடத்திய ஆயுதக் கிளைவு**

**நீதோங்க வைக்கும் யுடு கிசாரணைகள்**

# உதயன் மீதான தாக்குதலை அரசு வன்மையாகக் கண்டிக்கிறது

### சர்வதேச ஊடகவியலாளர் தின நிகழ்வில் ஜனாதிபதி தெரிவிப்பு

"யாழ். நகரில் அமைந்துள்ள 'உதயன்' பத்திரிகை அலுவலகம் மீது இன்றையோர் தோர் மேற்கொண்ட தாக்குதலை அரசாங்கம் வன்மையாகக் கண்டிக்கின்றது."

- இவ்வாறு ஜனாதிபதி மஹிந்த ராபக்ஷ கூறினார். ஊடக சுதந்திர தினத்தை முன்னிட்டு கொழும்பு பன்னாட்டு ராஜ்யக் சர்வதேச மாநாட்டு மண்டபத்தில் இடம்பெற்ற வைபவத்தில் பிரதம அபிவிருத்தி அமைச்சர் மைத்ரிபால சிறிபவசன உரையாற்றுகையிலேயே அவர் மேற்கண்டவாறு கூறினார். அவர் அங்கு தொடர்ந்து கருத்துத் தெரிவிக்கையில் கூறியதாவது:-

"யாழ். 'உதயன்' அலுவலகம் மீது தாக்குதல் நடத்தியமை, சுதந்திரமாக வாழும் மக்கள், பெரும்பான்மையாக மதிக்கக் கூடிய கொள்கைகளை அழித்தொழிக்கும் முயற்சியாகும்.

தாக்குதலில் பலியானவர்கள் மற்றும் காயமடைந்தவர்களின் குடும்பத்திற்கு எனது அனுதாபத்தைத் தெரிவித்துக் கொள்கிறேன். அத்துடன், தாக்குதலுக்குப் பொறுப்பான குத்திரதாரிகளை சட்டத்திற்கு முன் கொண்டு வருமாறு பொலீஸாருக்குப் பணித்துள்ளேன்.

எந்தவொரு ஜனநாயகக் கட்டமைப்பிலும் மக்கள் எஜமான்களாகவும், அரசாங்கம்

ஊழியர்களாகவும் இருக்கக் கூடிய நிலைமையே சிறந்தது.

தான் தெரிவு செய்த அரசாங்கத்தினதும், அதன் அதிகாரிகளினதும் செயற்பாடுகள் பற்றி மக்களுக்கு அறிவிப்பது சுதந்திர ஊடகத்தின் கடமையாகும்.

ஊடகச் சுதந்திரம் என்பது ஜனநாயகத்தை பேணிப் பாதுகாக்கும் எதேச்சதிகாரத்துக்கு எதிராகத் தூக்க வேண்டிய ஆயுதம் ஆகும். ஊடகச் சுதந்திரத்தைத் தவறாகப் பயன்படுத்துவதற்கு அனுமதிக்கக் கூடாது.

ஜனநாயகத்துக்குப் பல திசைகளிலிருந்தும் அழுத்தங்கள் ஏற்படலாம். அவ்வாறான அழுத்தங்கள் பற்றி மக்களுக்கு அறியத் தருவது ஊடகங்களின் பொறுப்பும், கடமையுமாகும். - என்றார்.

## விமான விபத்தில் 112 பேர் மரணம்!

ஆர்மேனிய நாட்டுத் தலைநகர் ஏரிவானிலிருந்து ரஷ்ய நகரான சோக்கியை நோக்கிச் சென்று கொண்டிருந்த விமானம் நேற்றுக் காலை விபத்துக்குள்ளானது. இதில் விமானத்திலிருந்த 112 பேரும் பலியாகினர். மோசமான வானிலையே விபத்துக்குக் காரணம் என்று கூறப்படுகிறது.

## குண்டுவெடிப்பில் பயணிகள் பல அருந்தப்பு

கிளிநொச்சி, மே 4 வன்னி ஏ-9 நெடுஞ்சாலையில் நேற்றுப் பிற்பகல் 4.30 மணியளவில் இடம்பெற்ற கிளைமோர் குண்டுவெடிப்பில் பயணிகள் பேருந்து ஒன்று மயிரிழையில் தப்பியது. வவுனியா வடக்கு கனகராயன் குளத்திற்கும் மாங்குளத்திற்கும் இடைப்பட்ட பெரிய குளம்பகுதியில் இச்சம்பவம் இடம்பெற்றது. சுமார் 50 பயணிகளுடன் வந்த இந்தப் பேருந்தை இலக்குவைத்து பூர்வீங்கா படையினரின் ஆழ் ஊடுருவும் படையணி இத்தாக்குதலை நடத்தியதாக புவிகளின் வட்டாரங்கள் குற்றஞ்சாட்டியுள்ளன.

## மகாஜனின் உயிர் பிரிந்தது

மும்பை, மே 4 இந்நியாவில் பா.ஜ.க. பொதுச் செயலாளர் பிரமோத் மகாஜன் நேற்று பி.ப. 4.10 மணியளவில் காலமானார். கடந்த மாதம் 22 ஆம் திகதி மகாஜனுக்கும் அவரது சகோதரர், பிரவீணுக்கும் ஏற்பட்ட வாக்குவாதத்தில் மகாஜனை பிரவீணு துப்பாக்கியால் சுட்டார். இதையடுத்து, பிரமோத் மகாஜன் உடனடியாக மும்பை இந்த ஜூ மருத்துவமனையில் அனுமதிக்கப்பட்டு, சிகிச்சை பெற்று வந்தார். இந்நிலையில், அவரது நுரையீரல் நேற்று முற்றிலும் செயலிழந்தது. 4.10 மணியளவில் அவரது உயிர் பிரிந்தது.

# போர்நிறுத்தக் கண்காணிப்பு....

(முதலாம் பக்கத் தொடர்ச்சி)  
தொடர்பில் - நீங்கள் முன்னர் வெளியிட்ட செய்திக் குறிப்பில் எட்டப்பட்ட நிலைப்பாட்டிலேயே தாங்கள் உள்ளீர்கள் என்பதை நாம் தற்போதும் அனுமானிக்கின்றோம். வடக்கு - கிழக்கில் பொதுமக்கள் நீதிக்குப் புறம்பான முறையில் 'கொல்ல'ப் படுவதில் அரசு பாதுகாப்புப் படைகளும் சம்பந்தப்பட்டிருக்கின்றன. - என நாம் அஞ்சுகின்றோம்.

"இத்தீர்ப்பானது களத்தில் நாம் மேற்கொண்ட அவதானிப்புகளையும், எமது விசாரணைகளையும் அடிப்படையாகக் கொண்டே வெளியிடப்படுகின்றது. மேலும் இத்தெளிவுபடுத்தலானது போர் நிறுத்தக் கண்காணிப்புக் குழுவின் தீர்ப்பின் பொதுவான விதியை மட்டுமே குறிப்பிடுகின்றது எனவும் நாம் அனுமானிக்கின்றோம்.

மேலும், இலங்கை அரசால் கொடுக்கப்பட்ட அழுத்தங்களின் காரணமாக, கண்காணிப்புக் குழு மீது தமிழர்கள் வைத்திருந்த நம்பிக்கையைப் பாதிக்கத்தக்க வகையில் ஊடகங்கள் வேறுபட்ட வியாக்கியானங்களைத் தெரிவிக்க வழியை ஏற்படுத்தும் அறிக்கையை வெளியிடுவதற்கு கண்காணிப்புக் குழு விரும்பியதால் தமிழ் விடுதலைப் புலிகள் அமைப்பு கவலை அடைந்திருக்கின்றது என்பதைத் தங்களது கவனத்திற்குக் கொண்டுவர நாம் விரும்புகின்றோம்.

நாம் இக்கடிதத்தைத் தங்களுக்கு வரைந்து கொண்டிருக்கும் சமயத்திலும், வடக்கு - கிழக்கில் மேலும் பல பொது மக்கள் கொல்லப்பட்டு இருக்கின்றார்கள் என்பதைத் தங்களது கவனத்திற்குக் கொண்டு

## வவுனியாவில்...

(முதலாம் பக்கத் தொடர்ச்சி)  
துப்பாக்கிச் சூட்டுக் காயங்களுடன் காணப்பட்ட இந்த சடலங்களுக்கு அருகில் 9 மில்லி மீற்றர் துப்பாக்கிக்குப் பயன்படுத்தப்படும் எட்டு வெற்றுத் தோட்டாக்களும் கண்டெடுக்கப்பட்டன. மூன்று சடலங்களின் தலைப்பகுதியில் வேறு துப்பாக்கிச் சூட்டுக் காயங்கள் உள்ளன என்று தெரிவிக்கப்பட்டது. கொல்லப்பட்டவர்கள் பற்றிய விவரங்கள் உடனடியாக வெளிவரவில்லை. வவுனியா பொலீஸார் மேலதிக விசாரணைகளை நடத்தி வருகின்றனர். (க)

வர நாம் விரும்புகின்றோம். மக்களால் நன்கு மதிக்கப்படும், யாழ்ப்பாணத்தின் முன்னணித் தமிழ்த் தினசரியான 'உதயன்' பத்திரிகை அலுவலகத்தின் மீது நடத்தப்பட்ட தாக்குதலில் இரண்டு மூத்த பணியாளர்கள் கொலை செய்யப்பட்டதும், இதில் உள்ளடங்கும் இலங்கை பாதுகாப்புப் படைகள் சம்பந்தப்பட்ட நீதிக்குப் புறம்பான பல படுகொலைகள் நடந்த இடங்களுக்குத் தாங்கள் பல தடவைகள் (நூறு தடவைகளுக்கு மேல்) விஜயம் செய்த பின்னரேயே 29 ஏப்ரல் அன்று வெளியிடப்பட்ட உங்களது தீர்ப்பானது வெளிவந்தது என்பதை நாம் அறிவோம்.

பாதிக்கப்பட்டவர்களது குடும்பங்களுடனும், சம்பவங்களை நேரில் பார்த்தவர்களுடனும் உங்களால் உரையாட முடிந்தது. ஆகவே, தங்களது தீர்ப்புகளிலும், அறிக்கைகளிலும் தொடர்ந்தும் உண்மை உள்ளவரைத் தாங்கள் இருக்க வேண்டுமென தங்களைக் கேட்டுக் கொள்ளும் அதேவேளையில்,

தெளிவுபடுத்தல்களுக்கு மாறுபட்ட வியாக்கியானங்களுக்கு இடமளிக்காமல் பார்த்துக் கொள்ளும்படியும் கேட்டுக் கொள்கின்றோம். இது உயிர்களைப் பாதுகாக்கும் என்பதும் குறிப்பிடத்தக்கது."

- இவ்வாறு புவிகளின் அரசியல்துறைப் பொறுப்பாளரின் கடிதத்தில் மேலும் குறிப்பிடப்பட்டுள்ளது. (க)

## தாக்குதலில்...

(முதலாம் பக்கத் தொடர்ச்சி)  
விநியோகப் பகுதி ஊழியர் ரஞ்சித் குமாரின் பூதவுடல் நாவற்குழி 5 வீட்டுத் திட்டத்தில் உள்ள அவரது இல்லத்திற்கு எடுத்துச் செல்லப்படும். இன்று பிற்பகல் 2 மணியளவில் அன்னாரின் இறுதிக்கிரியைகள் இடம்பெறும். (22)


## இலங்கை...


(முதலாம் பக்கத் தொடர்ச்சி)  
சந்தித்த பின்னர் அவர் புதுடி லி விரைவார் என்று தெரிவிக்கப்படுகிறது. அங்கு இந்தியப் பிரதமர் மன்மோகன் சிங், வெளியுறவுத் துறைச் செயலர் ஷியாம் சரண், பாதுகாப்பு ஆலோசகர் எம்.கே.நாராயணன் ஆகியோரை அவர் சந்தித்துப் பேசுவார். எதிர்வரும் 11 ஆம் திகதி வியாழக்கிழமை இந்தச் சந்திப்பு இடம்பெறும். இலங்கையில் வன்முறைகளை முடிவுக்குக் கொண்டுவந்து அமைதிப் பேச்சுகளை முன்னெடுப்பது பற்றிய முக்கியமான பேச்சுகளை யசூசி அகாஷி, இந்தியத் தலைவர் களுடன் நடத்துவார் எனப் புதுடி லி விலுள்ள வெளியுறவுத் துறை அமைச்சு வட்டாரங்கள் தெரிவித்தன.

இலங்கைக்கு உதவி வழங்கும் இணைத் தலைமை நாடுகளின் அடுத்தகட்டக் கூட்டம் டோக்கியோவில் நடைபெறவுள்ள நிலையிலும், இலங்கை வெளிவிவகார அமைச்சர் எதிர்வரும் எட்டாம் திகதி இந்தியா செல்லவுள்ள நிலையிலும் யசூசி அகாஷி இந்த விஷயத்தை மேற் சொன்னவன்மொழிப் பிடத்தக்கது. (க)

CHEMISTRY GROUP	
2008 A/L	Start - 06.05.06
சனி 4.30p.m.	பொது+அடிப்படை
இரசாயனம்	இடம்: 136,
கொழும்புத்துறை வீதி, பாண்டியன் காழ்ப்பு	T.P. 0779771936
கணித, உயிரியல், பாடங்களும் ஆரம்பம்.	By: N.Vakeesan

BITSMANS	
கல்வி நிறுவனம்	மானிப்பாய்
A/L 2008	*கணித, *உயிரியல், *கலை, *வர்த்தக வகுப்புகள்
*பெளதீயம், திரு. யாழ்ப்பாணம்	*இரசாயனம், திரு. N. மகேஸ்வரன்
*இணைத் தலைமை: திரு. பிரதீபன்	*உயிரியல், திரு. தயாபரன்
TAMIL: திரு. N. பாலா	CHRIST: திரு. வசந்தன்
LOGIC: திரு. R.P. சாமி	HISTORY: செல்வி சாமினா
GEO.: திரு. I.S. ஜெகன்	ECO: திரு. P. சண்
DRAMA: திரு. சுதன்	ACC: N. ராஜன்
H.C. N. பாலா	B.St: திரு. சுவர்
ஆரம்பம்: 06.05.2006	சனி-3PM. (49993)

மரண அறிவித்தல்கள்	
	<b>மலர்வு</b> 23-11-1969
	<b>மறைவு</b> 02-05-2006
பஸ்ரியன் ஜோர்ஜ் சகாயதாஸ் (சுரேஷ்)	
(சந்தைப்படுத்தல் முகாமையாளர், உதயன் பத்திரிகை நிறுவனம்)	
திரு.கே.நா.மேலைய சிறப்பி மாசக் கொண். பஸ்ரியன் ஜோர்ஜ் சகாயதாஸ் (சுரேஷ்) - உதயன் பத்திரிகையில் சந்தைப்படுத்தல் முகாமையாளர்) அகால மரணமடைவர். அவ்வாறு காலஞ்சென்ற பஸ்ரியன் (Rtd. British Police) - திரேசா (செல்வமணி) தம்பதியினர் அன்பு மகனும் திரு. திருமதி தவாஜா தம்பதியினர் அன்பு மருமகனும் சுவைத் தீவியன் அன்புக் கணவரும் அலிசன், லேண்டி ஆகியோர் பரிசீலித் தந்தையும் தமர், லீலா, வீரலா, ரஞ்சன், ரங்கன் ஆகியோர் அன்புச் சகோதரரும் ஆவார். அவ்வாறே இறுதிக்கிரியைகள் பற்றிய விவரம் பின்னர் அறிவிக்கப்படும்.	

	<b>மலர்வு</b> 01.06.1980
	<b>மறைவு</b> 02.05.2006
இராசரத்தினம் ரஞ்சித் குமார் (விநியோகப்பகுதி ஊழியர்)	
நாவற்குழி சந்தி, 5 வீட்டுத் திட்டம், ஒழுங்கு கையைச் சேர்த்த இராசரத்தினம் - ரணி தம்பதியினர் கல்வி, பதவிகளை ரஞ்சித் குமார் (சின்னாம்பி) நேற்று முன்தினம் (02.05.2006) செல்வாக்கிற்குமையன்று இரவு அகாலமரணமடைவர். அவ்வாறு சிவலிங்கம் - நாகேசரி தம்பதியினர் பேரனும் சப்பிரமணியம் - நாகேசரி தம்பதியினர் அன்பு மருமகனும் செல்வாக்கையின் பரிசீலித் கணவனும் ஜெனிகா, ரமேஸ், ரிஷன், ஜீவா ஆகியோர் பரிசீலித் சகோதரரும் ஆவார். அவ்வாறே இறுதிக்கிரியைகள் இன்று (04.05.2006) வியாழக்கிழமை பி.ப. 2 மணிக்கு அவரின் இல்லத்தில் நடைபெற்று, பூதவுடல் உயிரியல் இந்து மயானத்தில் தல்கட்டக் செய்யப்படும். இந்த அறிவித்தலை உற்றர், உறவினர், நண்பர்கள் அவைவரும் ஏற்றுக்கொள்ளும்.	
இல. 2, 5 வீட்டுத் திட்டம், நாவற்குழி.	தலைவர்: குரும்பத்தினர்.

## ஐ.நா. அமைதிப்...

(முதலாம் பக்கத் தொடர்ச்சி)  
ஒஸ்லோவில் கடந்த வாரம் இணைத் தலைமை நாடுகள் கூட்டம் நடைபெற்றது. இம்மாத இறுதியில் ஐப்பரளின் டோக்கியோவில் மீண்டும் இணைத் தலைமை நாடுகளின் கூட்டம் நடைபெறவுள்ளது. இலங்கையில் போர் நிறுத்த கண்காணிப்புக் குழுவினரை மீறி மீண்டும் முழு அளவிலான யுத்தம் இலங்கையில் ஏற்படாத வரையில் ஐக்கிய நாடுகள் சபையினது அமைதிப்படை தேவைப்படாது என்று கருதுகிறேன். கருணா குழு விவகாரமானது அமைதி முயற்சிகளை சிக்கலாக்கியுள்ளது. இது தொடர்பில் முறைப்படியான வேண்டுகோளை இலங்கை அரசாங்கத்திடம் நோர்வே அனுசரணையாளர்கள் முன் வைத்துள்ளனர்.

இக்குழுவினருக்கு அரசாங்கம் ஆதரவளிப்பது தொடர்பில் தமிழ் விடுதலைப் புலிகள் கவலை தெரிவித்துள்ளனர். இது விடயத்தில் அரசாங்கம் வெளிப்படையாகச் செயற்படவேண்டும் என்று அரசாங்கத்துடனான பேச்சுக்களின் போது நாமும் வலியுறுத்தியுள்ளோம். அவுஸ்திரேலியாவில் இலங்கைத் தமிழர்கள் அதிகம் வாழும் நிலையில் அவுஸ்திரேலியாவின் பங்கும் முக்கியமானது. இலங்கை அமைதி முயற்சிகளில் பங்கேற்றுள்ள தரப்பினருக்கு அவுஸ்திரேலியா ஆதரவளிக்க வேண்டும் என்பது குறித்து அந்த நாடு சிந்திக்க வேண்டும்.

தென்னிலங்கையில் ஒருமித்த கருத்து உருவாக்கத்துக்காக ஜனாதிபதி மஹிந்த ராஜபக்ஷ கடின முயற்சிகளை மேற் கொண்டு வருகிறார். அமைதி முயற்சிகள் தொடர்பில் மஹிந்த ராஜபக்ஷ சில உறுதியான முடிவுகளை தற்போது மேற் கொண்டிருக்கக்கூடும் என்று கருதுகிறேன் என்று மேலும் கூறினார் யசூசி அகாசி. (க)

D.C.M	
A/L 2008 பிப்ரவரி 2	வாழ்க்கைத் துறை வீதி யாழ்ப்பாணம்
பொருளியல் கணக்கீடு வணிகக் கல்வி	அதிராஜி பாலாஜி உலாநாடு
தமிழ் மொழி கல்வி	உயிரியல்
குடிசை அமைதி	சுருதி
புலியியல் நாட. அராக்கியலும் அங்கிலியம்	சுருதி
குடிசை	சுருதி
ஆரம்பம்: 06 - 05 - 07	சனி 8.00

C.C.A. கன்னடம்.	
2008 A/L கலை, வர்த்தகம் புதிய பிரிவு	
தமிழ்	யத்யநாதன்
அளவையியல்	சயந்தன்
இ.நாகரீகம்	சுரேஸ்
புலியியல்	பாபு
நாடகம்	மேஸ்
அரசியல்	திருமுருகன்
கிறிஸ்தவம்	வசந்தன்
பொருளியல்	ஸ்ரீ
வணிகம்	முரளி
கணக்கீடு	சச்சுபன்
ஆரம்பம்: 06/05/06 (சனி) 9a.m.	